
ಅರಿಕೆ 


ನಮ್ಮ ರಾಜ್ಕದ ಜನರಲ್ಲಿ ವಿಜ್ಞಾನವನ್ನು ಪ್ರಚಾರಮಾಡಿ ವೈಜ್ಞಾನಿಕ 
ಮನೋಭಾವದ ಬೆಳವಣಿಗೆಗೆ ಉತ್ತೇಜನ ನೀಡುವುದು ಕರ್ನಾಟಕ ರಾಜ್ಯ 
ವಿಜ್ಞಾನ ಪರಿಷತ್ತಿನ ಮುಖ್ಯ ಧ್ಯೇಯ. ರಾಜ್ಕದ ವಿವಿಧ ಸ್ವಳಗಳಲ್ಲಿ 
ಸ್ವಯಂಪ್ರೇರಣೆಯಿಂದ ರೂಪುಗೊಂಡಿರುವ ನಾನ್ನೂರಕ್ಕೂ ಹೆಚ್ಚಿನ ಸಂಖ್ಯೆಯ 
ಪರಿಷತ್‌ ಘಟಕಗಳು ಸ್ಥಳೀಯವಾಗಿ ಈ ಕೆಲಸದಲ್ಲಿ ನಿರತವಾಗಿವೆ. 
ಉಪನ್ಮಾಸಗಳು, ವಿಚಾರ ಸಂಕಿರಣಗಳು, ವೈಜ್ಞಾನಿಕ ಪ್ರದರ್ಶನಗಳು 
ಮುಂತಾದುವನ್ನು ಏರ್ಪಡಿಸುವ ಮೂಲಕವೂ ದಿನನಿತ್ಯದ ಸಮಸ್ಯೆಗಳಿಗೆ 
ವೈಜ್ಞಾನಿಕ ಪರಿಹಾರಗಳನ್ನು ಕಂಡುಕೊಳ್ಳುವಲ್ಲಿ ಜನತೆಗೆ ನೆರವು ನೀಡುವ 
ಮೂಲಕವೂ ಪರಿಷತ್ತಿನ ಧ್ಯೇಯವನ್ನು ಸಫಲಗೊಳಿಸುವ ಪ್ರಯತ್ನ ನಡೆದಿದೆ. 
ಪರಿಷತ್ತು ಪ್ರಕಟಿಸಿರುವ ನಿಯತಕಾಲಿಕಗಳೂ, ಕಿರುಹೊತ್ತಿಗೆಗಳೂ, ವೈಜ್ಞಾನಿಕ 
ಚಲನಚಿತ್ರಗಳೂ, ಅಲ್ಲಲ್ಲಿ ಸ್ಥಾಪಿಸಲಾಗಿರುವ ವಿಜ್ಞಾನ ಕೇಂದ್ರಗಳೂ ಆಗಾಗ 
ನಡೆಸುವ ಕನ್ನಡ ವಿಜ್ಞಾನ ಲೇಖಕರ ಹಾಗೂ ವೈಜ್ಞಾನಿಕ ಕಾರ್ಯಕರ್ತರ 
ಕಾರ್ಯಶಿಬಿರಗಳೂ ಆ ಪ್ರಯತ್ನಗಳಿಗೆ ಬೆಂಬಲ ನೀಡುತ್ತಲಿವೆ. ನಾವು 
ಹದಿನಾಲ್ಕು ವರ್ಷದಿಂದ ಪ್ರಕಟಿಸುತ್ತಿರುವ ಬಾಲವಿಜ್ಞಾನ ಮಾಸಪತ್ರಿಕೆ ಈ 
ದಿಶೆಯಲ್ಲಿ ಸಾಕಷ್ಟು ಯಶಸ್ಸುಗಳಿಸಿ ಜನಪ್ರಿಯವಾಗಿದೆ. ಹಲವು ವರ್ಷಗಳಿಂದ 
ಪ್ರಕಟಿಸಲಾಗುತ್ತಿರುವ “ವಿಜ್ಞಾನ ದೀಪ” ಎಂಬ ಗೋಡೆ ಪತ್ರಿಕೆಗೆ ಶಾಲೆಗಳಿಂದ 
ಸಾಕಷ್ಟು ಉತ್ತೇಜನ ದೊರಕಿದೆ. ನಮ್ಮ ಕಾರ್ಯಾಚರಣೆಯನ್ನು ಗಮನಿಸಿ 
ಭಾರತ ಸರ್ಕಾರ ಅತ್ಯುತ್ತಮ ವಿಜ್ಞಾನ ಪ್ರಚಾರಕ್ಕೆಂದು ಮೀಸಲಾಗಿಟ್ಟಿರುವ ತನ್ನ 
ಪ್ರಪ್ರಥಮ ಬಹುಮಾನವನ್ನು 1988ರಲ್ಲಿ ಕರಾವಿಪಕ್ಕೆ ನೀಡಿರುವುದು ಸಂತಸದ 
ವಿಷಯ. | 

ವಿಜ್ಞಾನ ವಿಷಯಗಳನ್ನು ಕುರಿತು ಅಗ್ಗವಾದ ಕಿರುಹೊತ್ತಗೆಗಳನ್ನು 


೬ 


ಪ್ರಕಟಿಸುವ ಕಾರ್ಯವನ್ನು ಪರಿಷತ್ತು ಪ್ರಾರಂಭಿಸಿ ಕೇವಲ ಹೃನ್ನೆರಡ್ಗು 


AH 


ತ 
ವರ್ಷಗಳಾದವು. ಪ್ರಕಟಣೆಗಳ ಸಂಖ್ಯೆ ಈಗಾಗಲೇ ಅರವತ್ತನ್ನು ದಾಟಿದೆ. 
ಹಲವಾರು ಶೀರ್ಷಿಕೆಗಳು ಮೂರುನಾಲ್ಕು ಬಾರಿ ಮರುಮುದ್ರಣವನ್ನು ಕಂಡು 
ಹತ್ತಾರು ಸಾವಿರ ಸಂಖ್ಯೆಯಲ್ಲಿ ವಿತರಣಗೊಂಡಿಬೆ. 

ಕರ್ನಾಟಕ ರಾಜ್ಕ ವಿಚ್ಞಾನ ಪರಿಷತ್ತಿನ ಹಲವು ಗ್ರಾಮಾಂತರ ಘಟಕಗಳು 
ಆರೋಗ್ಯಪಾಲನೆ ಹಾಗೂ ತಿಳುವಳಿಕೆಗಳ ಬಗ್ಗ ಕಾರ್ಯಕ್ರಮಗಳನ್ನು 
ನಡೆಸುತ್ತಿದ್ದಾರೆ. ಅರೋಗ್ಯ ಪಾಲನೆ ವಿಚಾರಗಳು ಗ್ರಾಮಾಂತರ ಪ್ರದೇಶಗಳಲ್ಲಿ 
ಜನಪ್ರಿಯವಾಗುತ್ತದೆ ಎಂಬುದರಲ್ಲಿ ಸಂದೇಹವಿಲ್ಲ. ಈ ಕಿರುಹೊತ್ತ ಗೆಯಲ್ಲಿ 
ಲೇಖಕರು ಗ್ರಾಮಾಂತರ ಪ್ರದೇಶಗಳಲ್ಲಿ ಜನಸಾಮಾನ್ಕರು ಆಚರಿಸುವ ಕೆಲ 
ಮೂಢ ಆಚಾರಗಳ ಬಗ್ಗೆ ವಿವರಣೆಗಳನ್ನು ನೀಡಿದ್ದಾರೆ. ಆರೋಗ್ಯ 
ಪ್ರಚಾರಕಾರ್ಯಕ್ಕೆ ಈ ಕಿರುಹೊತ್ತಗೆ ಉತ್ತಮ ಸಾಧನವಾಗಬಲ್ಲದು ಎಂಬ 
ವಿಶ್ವಾಸವಿದೆ. 


ರಚಿಸಿ ಕೊಟ್ಟ ಡಾ. ಸ.ಜ. ನಾಗಲೋಟಿಮಠ, ಎಂ.ಡಿ.ಡಿ.ಸಿಪಿ. ಪ್ರಿನ್ಸಿಪಾಲ್‌, 
ಬಿ.ಎಲ್‌.ಡಿ.ಇ.ಎ. ರವರ ಮೆಡಿಕಲ್‌ ಕಾಲೇಜು, ಬಿಜಾಪುರ, ಅವರಿಗೂ 


ಮತ್ತು ತ್ವರಿತವಾಗಿ ಮುದ್ರಿಸಿದ ಚಿತ್ರಾ ಪ್ರಿಂಟರ್ಸ್‌ ಅವರಿಗೆ ಪರಿಷತ್ತು ತನ್ನ 
ಕೃತಜ್ಞತೆಗಳನ್ನು ಸಲ್ಲಿಸುತ್ತದೆ. 

ಬೆಂಗಳೂರು ಎಂ.ಎ. ಸೇತುರಾವ್‌ 
ಮಾರ್ಚ್‌ 1993 ಅಧ್ಯಕ್ಷರು, ಕರಾವಿಪ 


ಐದನೆಯ ಮುದ್ರಣ 
ನಾಲ್ಕನೆಯ ಮುದ್ರಣದ 'ಆರೋಗ್ಯ ಪಾಲನೆ ಮತ್ತು ಮೂಢ ಆಚಾರಗಳು 
ಪುಸ್ತಕದ ಪ್ರತಿಗಳು ಮುಗಿದು ಐದನೇ ಬಾರಿ ಮರುಮುದ್ರಣಗೊಳ್ಳುತ್ತಿರುವುದು 
ಸಂತೋಷದ ವಿಷಯ ಹಾಗೂ ಈ ಕಿರುಹೊತ್ತಗೆಯ ಜನಪ್ರಿಯತೆಗೆ 
ಸಾಕ್ಷಿಯಾಗಿದೆ. 


ಬೆಂಗಳೂರು ಡಾ. ಎಸ್‌.ಜೆ. ನಾಗಲೋಟಿಮಠ 

ಅಕ್ಟೋಬರ್‌ 1997 ಅಧ್ಯಕ್ಷರು, ಕರಾವಿಪ 
pa 
ಶತ 


bp | 


ಲೇಖಕರ ಮಾತು 


ಮಾನವನಿಗೆ ತನ್ನ ಆರೋಗ್ಯದ ಮಹತ್ವ ಆದಿಕಾಲದಿಂದಲೂ ಗೊತ್ತು 
ಎಂಬುವುದಕ್ಕೆ ಅನೇಕ ಉದಾಹರಣೆಗಳನ್ನು ಕೊಡಬಹುದು. ತನ್ನ ಆರೋಗ್ಯ 
ರಕ್ಷಣೆಗಾಗಿ ಅವನು ಹಲವಾರು ಪ್ರಯತ್ನಗಳನ್ನು ಮಾಡಿರುವನು, ಈ 
ಪ್ರಯತ್ನಗಳು ಆಯಾ ಕಾಲದ ಅವನ ವೈಜ್ಞಾನಿಕ ತಿಳುವಳಿಕೆಯ ಮೇಲೆ 
ಅವಲಂಬಿಸಿರುತ್ತವೆ. 

ಪ್ರಪ್ರಥಮವಾಗಿ ಆಚರಣೆಯಲ್ಲಿ ಬಂದಾಗ ಅವನ್ನು ಅಂದಿನ ವಿಜ್ಞಾನವು 
ಉತ್ತಮ ಸೂಚನೆಗಳೆಂದೇ ಅಂಗಿಕರಿಸಿರಬೇಕು. ಅಂದಿನ ಜ್ಞಾನವಂತರು, 
ವಿಜ್ಞಾನಿಗಳು ಈ ತಿಳುವಳಿಕೆಯನ್ನು, ಆಚರಣೆಯಲ್ಲಿ ತರಲು ಜನರನ್ನು 
ಪ್ರೋತ್ಸಾಹಿಸಿರಲೂ ಸಾಕು. 

ಆದ್ದರಿಂದ ಈ ನಡವಳಿಕೆಗಳು, ನಂಬಿಕೆಗಳು, ತಲತಲಾಂತರದಿಂದ 
ಜನರಲ್ಲಿ ಬಂದಿವೆ. ಬರಬರುತ್ತಾ ವಿಜ್ಞಾನವೂ ಮುಂದುವರೆದಂತೆ ಜನತೆಯ 
ತಿಳಿವಳಿಕೆ ಹೆಚ್ಚಿದಂತೆ ಈ ನಂಬಿಕೆಗಳು ಅವೈಜ್ಞಾನಿಕವೆಂದೂ ಅಜ್ಞಾನದ 
ವಿಷಯಗಳೆಂದೂ ಪರಿಗಣಿಸಲ್ಪಡಹತ್ತಿದವು. ಇಂತಹ ನಂಬಿಕೆಗಳನ್ನೇ ನಾವು 
ಮೂಡನಂಬಿಕೆಗಳೆಂದೂ, ಆಚಾರಗಳೆಂದೂ ಕರೆಯುತ್ತಿರುವೆವು. ಕಾರಣ 
ನಾವು ಮೂಢ ಆಚಾರಗಳೆಂದು ಕರೆಯುತ್ತಿರುವ ಸಂಗತಿಗಳು ಒಂದು ಕಾಲದಲ್ಲಿ 
ವಿಶಿಷ್ಟ ಹಾಗೂ ವಿಶೇಷ ಜ್ಞಾನದ ಕುರುಹುಗಳಾಗಿರಲು ಸಾಕು. 

ನಮ್ಮಸಮಾಜದಲ್ಲಿ ಹಲವಾರು ಮೂಢ ಆಚಾರಗಳು ಇಂದಿಗೂ 
ಪ್ರಚಲಿತವಾಗಿವೆ. ವಿಜ್ಞಾನವನ್ನು ಸರಿಯಾಗಿ ತಿಳಿದವರಿಗೆ ಇವು ಮೂಢ 
ಆಚಾರಗಳು. ಅದರ ಜ್ಞಾನವನ್ನು ಸರಿಯಾಗಿ ತಿಳಿದುಕೊಳ್ಳದವರಿಗೆ ಅವು 
ಸರಿಯಾದ ಆಚಾರಗಳೇ! ಒಂದು ವೇಳೆ ನಾವೇನಾದರೂ ಇಂತಹ ಜನರಿಗೆ 
ನೀವು ಮೂಢನಂಬಿಕೆಗಳಲ್ಲಿ ನಂಬಿಕೆ ಇಟ್ಟಿದ್ದೀರಿ ಎಂದೇನಾದರೂ ಹೇಳಿದರೆ 
ಮರಳಿ ಅವರು ನಮ್ಮನ್ನೆ ಮೂಢರೆಂದು ಹಳಿಯಲು ಸಾಧ್ಯವಿದೆ. ಕಾರಣ 
ಯಾವುದೇ ಒಂದು ಆಚಾರವನ್ನು ನಿಬಿಕೆಯನ್ನು ಮೂಢತನ ಎಂದು 
ಹಳಿಯುವುದಕ್ಕಿಂತ ಮೊದಲು ಅದರ ಜ್ಞಾ* ನಮಗೆ ಸಂಪೂರ್ಣವಾಗಬೇಕು. 


ಇದೇ ಒಂದು ಉದ್ದೇಶದಿಂದ ಕರ್ನಾಟಕ ರಾಜ್ಯ ವಿಜ್ಞಾನ ಪರಿಷತ್ತಿನವರು 
ಒಂದು ಪುಸ್ತಕವನ್ನು ಪ್ರಕಟಿಸಲು ನಿರ್ಣಯಿಸಿದರು. ಅದನ್ನು Se 
ಸುಯೋ ನನ ದೊರಕಿದೆ. ಸಾಧ್ಯವಾದಷ್ಟೂ ವಿಷಯ 
ಸ್ವಾರಸ್ಕಕರವಾಗಿರಲೆಂದು ಹಾಗೂ ಯಾರ ಮನಸ್ಸಿಗೂ ವ ಜೂ 


ಪ್ರಯತ್ನ ಮಾಡಿರುವೆನು. 

ಇಂತಹ ಒಂದು ಸುಯೋಗವನ್ನು ನನಗೆ ಒದಗಿಸಿದ್ದಕ್ಕಾಗಿ ಕ.ರಾ.ವಿ.ಪ.ದ 
ಅಧಿಕಾರಿಗಳಿಗೂ ಹಾಗೂ ಸದಸ್ಮರಿಗೂ ನನ್ನ ಅನಂತ ಕೃತಜ್ಞತೆಗಳು. ಈ 
ಪುಸ್ತಕವನ್ನು ಬರೆಯುವಲ್ಲಿ ನನ್ನೊಡನೆ ಸಹಕರಿಸಿದ ನನ್ನ 
ಸಹೋದ್ಯೋಗಿಗಳಿಗೆ, ಮಿತ್ರರಿಗೆ, ಹಾಗೂ ಲಿಪಿಕಾರನಾಗಿ ಕಾರ್ಯ ನಿರ್ವಹಿಸಿದ" 
ಮಹಾಂತೇಶ ಬಿ. ಇಲಕಲ್ಲೆ ಇವೆರೆಲ್ಲರಿಗೂ ನನ್ನ ಅನೇಕ ವಂದನೆಗಳು. 


ಡಾ. ಎಸ್‌. ಜೆ. ನಾಗಲೋಟೆಮಠ 
ಎಂ.ಡಿ.ಡಿ.ಸಿ.ಪಿ. 

ಪ್ರಿನ್ಸಿಪಾಲ್‌ 
ಬಿ.ಎಲ್‌.ಡಿ.ಇ.ಎ.ರವರ 
ಮೆಡಿಕಲ್‌ ಕಾಲೇಜು ಬಿಜಾಪುರ 


ತ್ತ 


ಪೀಠಿಕೆ 


ಮೂಢ ಆಚಾರಗಳೆಂದರೆ ಅವೈಜ್ಞಾನಿಕ ಆಚಾರಗಳೆಂದು ಮಾತ್ರ ಅರ್ಥ. ಇಂಥ 
ಆಚಾರಗಳು ಸಮಾಜದಲ್ಲಿ ಅಸಂಖ್ಯ. ಪ್ರತಿಯೊಂದು ರಂಗದಲ್ಲಿಯೂ ಇಂಥ 

|'ಅಚಾರಗಳು ಸಾಕಷ್ಟಿವೆ. ಅವಲ್ಲವುಗಳ ಬಗ್ಗೆ ಇಲ್ಲಿ ವಿವರಗಳನ್ನು 
| ಕೊಡಲಿಕ್ಕಾ ಗದು. ಈಗ ನಾನು ಕೈಕೊಂಡ ಕಾರ್ಯವೆಂದರೆ ಅಂಥ ಅಸಂಖ್ಯೆ 
' ಆಚಾರಗಳಲ್ಲಿ ಕೇವಲ ಆರೋಗ್ಯ ಪಾಲನೆಗೆ ಸಂಃ ಬಂಧಿಸಿದವುಗಳನ್ನು ಮಾತ್ರ 
ವಿಶ್ಲೇಷಿಸಲು ಒಂದು ಪ್ರಯತ್ನ. 


ಮೂಢ ಆಚಾರಗಳನ್ನು ಕೆಲವು ಆಧಾರಗಳ ಮೇಲೆ ಗುಂಪೀಕರಿಸಬಹುದು. 
ಒಂದೊಂದು ಗುಂಪಿನಲ್ಲಿ ಇಂಥ ನಂಬಿಕೆಗಳು ಒಂದೆರಡರಿಂದ ಹತ್ತಾರು 
ಇರಬಹುದು. ಇನ್ನು ಪ್ರತಿಯೊಂದು ದೇಶದ ಅಥವಾ ರಾಜ್ಯದ 
ಭಾಗದಲ್ಲಿಯೂ ಒಂದೊಂದು ತರಹದ ಆಚಾರಗಳು ಕಂಡುಬರುತ್ತವೆ. 
ಅಂದರೆ ಉತ್ತರ ಕರ್ನಾಟಕದಲ್ಲಿ ಕಂಡುಬರುವ ಮೂಢ ಆಚಾರಗಳು 
ಮೈಸೂರಿನ ಕಡೆಯವರಿಗೆ ಗೊತ್ತಿರಲಿಕ್ಕಿಲ್ಲ. ಮೈಸೂರಿನ ಕಡೆಯವರಿಗಿರುವ 
ಮೂಢ ಆಚಾರಗಳು ಉತ್ತರ ಕರ್ನಾಟಕದವರಿಗೆ ಗೊತ್ತಿರಲಿಕ್ಕಿಲ್ಲ. ಅದೇ ರೀತಿ 
ಕಾಶಿ, ಶೀರದಲ್ಲಿ ಇರುವ ಮೂಢ ಆಚಾರಗಳು ಯಾವುದೆಂಬುದು ನಮ್ಮ 
ರಾಜ್ಯದವರಿಗೆ ಗೊತ್ತಿ ರಲಿಕ್ಕಿಲ್ಲ. ಹೀಗೆ ಮೂಢ ಆಚಾರಗಳು ರಾಜ್ಯದಿಂದ 
ರಾಜ್ಯಕ್ಕೆ ಜನಾಂಗದಿಂದ ಜನಾಂಗಕ್ಕೆ ಬೇರೆ ಬೇರೆಯಾಗಿರುತ್ತವೆ. ಮೂಢ 
ಆಚಾರಗಳನ್ನು ಕೆಳಗಿನ ಗುಂಪುಗಳಲ್ಲಿ ವರ್ಗೀಕರಿಸಬಹುದು. 


ಮುಟ್ಟು ಹಾಗೂ ಅದಕ್ಕೆ ಸಂಬಂಧಿಸಿದ ಆಚಾರಗಳು 

ಗರ್ಭ ಹಾಗೂ ಅದಕ್ಕೆ ಸಂಬಂಧಿಸಿದವು 

ಹೊಟ್ಟೆನೋವಿಗೆ ಸಂಬಂಧಿಸಿದವು 

ಕಾಮಾಲೆಗೆ ಸಂಬಂಧಿಸಿದವು 

ಹಾಲು ಹಾಗೂ ನೀರಿನ ಬಳಕೆಗೆ ಸಂಬಂಧಿಸಿದವು 

ಇತರೆ 

ಇವುಗಳನ್ನು ಒಂದೊಂದಾಗಿ ವಿಶ್ಲೇಷಿಸಲು ಸೂಕ್ತ. ಮೊದಲು ಅವುಗಳ 
ಹೆಸರು, ನಂತರ ಅವುಗಳ ಬಗ್ಗೆ ಇರುವ ನಂಬಿಕೆಗಳನ್ನು ವಿವರಿಸಿ, ವೈಜ್ಞಾನಿಕ 

ಇಟ್ಟುಕೊಳ್ಳಬೇಕು. ಆಕೆ ತಿನ್ನುಣ್ಣುವುದು ಸಹ  ಹೊಲೆಯೆಂದೆ 
ಭಾವಿಸಲಾಗುತ್ತಿದೆ. ಆಕೆಗೆ ಬೇರೆ ತಾಟು, ತಂಬಿಗೆ ಕೊಡುತ್ತಾರೆ. ಆಕೆಗೆ 
ಕುಡಿಯುವ ನೀರನ್ನು ಸಹ ದೂರದಿಂದಲೇ ತಣಿಸುತ್ತಾರೆ. ತನ್ನ ತಟ್ಟೆ 
ತಂಬಿಗೆಗಳನ್ನು ಸ್ತ್ರೀಯು ತನ್ನೊಡನೆಯೇ ಇಟ್ಟುಕೊಳ್ಳಬೇಕು. ದೇವರ 
ಮನೆಯಲ್ಲಿ ಕಾಲಿಡಕೂಡದು. ಮಢಿಹೆಂಗಸನ್ನು ನೋಡಕೂಡದು. ತನ್ನ 
ಮಕ್ಕಳನ್ನೇ ಮುಟ್ಟಕೂಡದು. ಮುಟ್ಟಿದರೆ ಮಕ್ಕಳು ಅರಿವೆಗಳನ್ನು, ಕಳಚಿ 
ಆಕೆಯ ಹತ್ತಿರ ಬರಬೇಕು. ಅದರಲ್ಲಿಯೂ ಹೊಸ ಅರಿವೆಗಳಿದ್ದರೆ ಮೈಲಿಗೆ 
ಆಗುವುದಿಲ್ಲ. 


ಆಕೆ ಅಡಿಗೆಯನ್ನು ಮಾಡಬಾರದು. ಮೇಲಿನ ಮಾತಿಗೆ ಸಂಪೂರ್ಣ 
ವಿಶ್ರಾಂತಿ ಎಂದು ಹೇಳಲಾಗುತ್ತಿದ್ದರೂ ಆಕೆಯಿಂದ ಹೊರಗಿನ ಎಲ್ಲಾ 
ಕೆಲಸಗಳನ್ನು ಅನೇಕರು ಮಾಡಿಸುತ್ತಾರೆ. ಇವೆಲ್ಲ ಸಂಗತಿಗಳಲ್ಲದೆ ಇನ್ನೂ 
ಹಲವಾರು ವಿಚಿತ್ರ ನಡವಳಿಕೆಗಳನ್ನು ಹೇಳಬಹುದು. ಇಂತಹ ಆಚರಣೆ ಕೆಲವು 
ಬ್ರಾಹ್ಮಣ ಕುಟುಂಬಗಳಲ್ಲಿ ಕಟ್ಟು ನಿಟ್ಟಾ ಗಿ ಇಲ್ಲಿ ಇಂದಿಗೂ ನಡೆಯುತ್ತದೆ. ಆ 
ಸ್ತ್ರೀಯ ಗಂಡನು ಮೆಡಿಕಲ್‌ ಕಾಲೇಜಿನಲ್ಲಿ ಪ್ರೊಫೆಸರ್‌ ಇದ್ದರೂ ಅವನಿ 
ಮುಟ್ಟಿನ ಮಾಹಿತಿ ಎಲ್ಲವೂ ತಿಳಿದಿದ್ದರೂ, ಆ ಮೂರು ದಿನಗಳವರೆಗೆ ತಾನೇ 
ಅಡಿಗೆ ಮಾಡಿ ಹೆಂಡತಿಗೆ ಬಡಿಸಬೇಕು. ಮಕ್ಕಳನ್ನು ತಾನೇ ನೋಡಿಕೊಳ್ಳಬೇಕು. 


ಮನೆಯ ಉಳಿದ ಕೆಲ ವ. ನಿರ್ವಹಿಸಬೇಕು. 


ಜಾ 
ಬ 


ಬಿಟ್ಟು ತನ್ನ ಕೆಲಸಕ್ಕೆ ಬಾಸ, ತ 


ಇದನ್ನು ಅಷ್ಟಾಗಿ ಆಚರಿಸುತ್ತಿರುವುದಿಲ್ಲ ವಿಚಿತ್ರವೆಂದರೆ ಈ ಆಚರಣೆ ಬೇರೆ 
ಹಿಂದುಳಿದ, ಮೂಢರೆನಿಸಿಕೊಳ್ಳುವ ME ಲ್ಲಿಯೇ ಇಲ್ಲ. 


ವೈಜ್ಞಾನಿಕ ಹಿನ್ನೆಲೆ ಹಾಗೂ ಹಾನಿ 
ಹರೆಯದ ಸ್ತ್ರೀಯು ಮುಟ್ಟಾಗುವುದು ಒಂದು ಸಾಮಾನ್ಯವಾಗಿ ನಡೆಯಲೇ _ 
ಬೇಕಾದ ದೈಹಿಕ ಕ್ರಿಯೆ. ಸ್ತ್ರೀಯು ಪ್ರಾಯಕ್ಕೆ ಬಂದಾಗ ಇದು ಪ್ರಾರಂಭವಾಗಿ 
ಆಕೆ ಪ್ರಾಯವನ್ನು ಸಜ ತಾನೇ ನಿಲ್ಲುತ್ತದೆ. ಮುಟ್ಟಾಗುವುದೆಂದರೆ 
ಗರ್ಭಾಶಯದ ಲೋಳಿಪರೆ. ಕುಸಿಬಿದ್ದು ಕತ್ತರಿಸಿ ' ರಕ್ತದೊಡನೆ 


ವಿಸರ್ಜಿಸಲ್ಪಡುವುದು. ಹೀಗಾಗಲು ಕಾರಣವೆಂದರೆ ಸ್ತ್ರೀಯ ದೇಹದಲ್ಲಿ ಯ. 
ಹಾರ್ಮೋನುಗಳ ಪ್ರಭಾನ "“ಇಸ್ಫ್ರೋಜಿನ್‌' ಎಂಬ ಹಾರ್ಕೋನ್‌' 
ಲೋಳೆಪರೆಯನ್ನು ಬೆಳೆಸುತ್ತದೆ. “ಪ್ರೊಜಿಸ್ಟಾನ” ಎಂಬುದು ಲೋಳೆಪರೆಯು' 
ಸಕ್ರಿಯವಾಗಿ ಲೋಳೆಯನ್ನು ಸ್ರವಿಸುವಂತೆ ಮಾಡುತ್ತದೆ. ಇಂತಹ ಲೋಳಪರೆ 
ಭ್ರೂಣವನ್ನು ಸ್ವಾಗತಿಸಿ ಅದು ತನ್ನಲ್ಲಿ ಬೆಳೆಯುವಂತೆ ಎಲ್ಲಾ ತಯಾರಿಗಳನ್ನು 
ನಡೆಸಿರುತ್ತದೆ. ಆದರೆ ಪ್ರತಿಸಲವೂ ಭ್ರೂಣವು ತಯಾರಾಗುವುದಿಲ್ಲ. ಆಗ 
“ಪ್ರೊಜಿಸ್ಟಾನ್‌' ಹಾಗೂ “ಇಸ್ಟ್ರೋಜನ್‌'' ಹಾರ್ಕೋನುಗಳೆರಡು ಒಮ್ಮೆಲೆ 
ಕುಸಿಯುತ್ತದೆ. ಆದ್ದರಿಂದ ಲೋಳೆಪರೆಯು ಕುಸಿಯುವುದು ನಶಿಸುವುದು 
ಹಾಗೂ ತುಂಡುತುಂಡಾಗಿ ಕಳಚಿ ಬೀಳುವುದು. ಹೀಗೆ ಬೀಳುವಾಗ 
ಲೋಳೆಪರೆಯಲ್ಲಿ ರಕ್ತವಾಹಿನಿಗಳು ಹರಿದುಕೊಂಡು ಅವೆಗಳಿಂದ ರಕ್ತ 
ಸ್ರವಿಸುವುದು. ಮೂರು ನಾಲ್ಕು ದಿನಗಳಲ್ಲಿ. ಮೇಲ್ಬಾಗಡ ' 
ಲೋಳೆಪರೆಯೆಲ್ಲವೂ ಕಳಚಿ ಹೋಗುವುದು. ನಂತರ ಮತ್ತೆ ರಕ್ತದಲ್ಲಿ 
ಇಸ್ಟೋಜನ್‌ ಪ್ರವಹಿಸತೊಡಗುವುದು. ಆಗ ತಳಭಾಗದಲ್ಲಿ ಉಳಿದುಕೊಂಡು 
ಲೋಳೆಪರೆಯ ಜೀವಕಣಗಳು ಬೆಳೆಯುತ್ತ ಹೋಗುತ್ತವೆ. ಮತ್ತೆ ಮುಟ್ಟಿನ 
ಚಕ್ರ ಪ್ರಾರಂಭವಾಗುತ್ತದೆ. ಒಂದು ವೇಳೆ ಭ್ರೂಣವು ಲೋಳೆಪರೆಯಲ್ಲಿ 
ಬೇರೂರಿ ನಿಂತರೆ ಲೋಳೆಪರೆ ಕಳಚಿ ಬೀಳುವುದಿಲ್ಲ ಹಾಗೂ ಗರ್ಭ 
ಬೆಳೆಯುತ್ತ ಹೋಗುತ್ತದೆ; ಇದು ಸಂಕ್ಷಿಪ್ತದಲ್ಲಿ ಮುಟ್ಟಿನ ಮುಟ್ಟಾಗುವ 
ಸಂಬಂಧದ ಪರಿಚಯ. 7 


ಆಗಬಹುದಾದ ಹಾನಿ 

ಮುಟ್ಟಾದ ಸ್ತ್ರೀಯನ್ನು ಈ ರೀತಿ ನಡೆಸಿಕೊಳ್ಳುವುದೇ ಒಂದು ಅಪರಾಧ. 
ಆಕೆಯ ಮನಸ್ಸಿನ ಮೇಲೆ ಒಂದು ಆಘಾತ. ಸಂಪ್ರದಾಯಸ್ತ ಮನೆತನದಲ್ಲಿ 
ಇದ್ದ ಸ್ತ್ರೀ ವೈದ್ಯರೂ ಈ ನಡವಳಿಕೆಯಿಂದ ಮುಕ್ತರಾಗಿಲ್ಲ. ಅವರನ್ನು 
ನೇರವಾಗಿ ಕೇಳಿದರೆ ತಮ ಅಸಂತೋಷವನ್ನು ಧಾರಾಳವಾಗಿ 


೬ 
ಹೊರಗೆಡುಹುತ್ತಾರೆ. ಎರಡನೆಯದಾಗಿ ಸ್ತ್ರೀಯನ್ನು ನಾವು ಚಳಿ, ಬಿಸಿಲು, 
ಮಳೆಗಳಿಗೆ ನೇರವಾಗಿ ಒಡ್ಡುವುದರಿಂದ ಆಕೆಯು ರೋಗನಿರೋಧಕೆ 
ಶಕ್ತಿಯನ್ನೇ ಕಳೆದುಕೊಂಡು ಹೆಲವಾರು ತೊಂದರೆಗಳಿಗೆ 


ಆಹುತಿಯಾಗಬಹುದು. ಚಿಕ್ಕ ಮಕ್ಕಳಿದ್ದರೆ ಅವರ ಆರೈಕೆಯಲ್ಲಿ ಕುಂದು 


ಮುಟ್ಟಾದ ಸ್ತ್ರಿ 


) ಸಿಲುಕಬಹುದು. 

ಬೆಳೆಯಬಹುದೆಂದು, ತನ್ನ ಕ್ರಿಯೆಯನ್ನು ದಿನಾಲೂ ಮಾಡುತ್ತ ಸ್ನಾನದ: 
ಮನೆಯಿಂದ ಹೊರಗೆ ಬರುನಳು. ಯಾರಿಗೂ ಏನೂ ಗೊತ್ತಾಗದೆ 


ಹೋಗುವುದು. - 


ಲ. 
8 

ತಾ 
ಇವಿ 


ವೈಜ್ಞಾನಿಕ ಹಿನ್ನೆಲೆ ಹಾಗೂ ಹಾನಿ 


ಮೊಲೆತೊಟ್ಟುಗಳನ್ನು ಮರ್ದಿಸುವುದು, ಅವುಗಳಿಂದ ಹಾಲನ್ನು ಹಿಂಡಿ 
ತೆಗೆಯುವುದು ತೊಟ್ಟುಗಳನ್ನು ಹೊರಗೆ ಜಗ್ಗುವುದು, ಇತ್ಯಾದಿಗಳಲ್ಲಿ ಬಾಹ್ಮ 
ನೋಟಕ್ಕೆ ಯಾವ ತೊಂದರೆಯೂ ಇರಲಿಕ್ಕಿಲ್ಲವೆಂದು ತಿಳಿಯುತ್ತದೆ. ಆದರೆ 
ಅದರಿಂದಾಗುವ ಪ್ರಕ್ರಿಯೆಗಳು ಹಲವಾರು, ಮೊಲೆತೊಟ್ಟುಗಳ ಮರ್ದನದಿಂದ 
ಸ್ತ್ರೀಯು ಉತ್ತೇಜಿತಗೊಳ್ಳುತ್ತಾಳೆ. ಈ ಉತ್ತೇಜನವು ಪಿಟ್ಕುಟರಿ ಗ್ರಂಥಿಯ 
ಮೇಲೆ ನಡೆಯುತ್ತದೆ. ಇದರ ಪರಿಣಾಮವಾಗಿ ಗ್ರಂಥಿಯಿಂದ “ಆಕ್ಸಿಟೋಸಿನ್‌” 
ಎಂಬ ಹಾರ್ಮೊನು ಸ್ರವಿಸಲ್ಪಡುತ್ತದೆ. ಈ ಹಾರ್ಮೋನಿನ ಕಾರ್ಯವೆಂದರೆ 
ಗರ್ಭಾಶಯದ ಸ್ನಾಯುಗಲನ್ನು . ಆಕುಂಚನಗೊಳಿಸುವುದು. ಗರ್ಭಾಶಯದ 
ಸ್ನಾಯುಗಳು ಆಕುಂಚನಗೊಳ್ಳುವುದೆಂದರೆ ಗರ್ಭದಲ್ಲಿಯ ಗರ್ಭವನ್ನು 
ಹೊರಹಾಕಲು ಪ್ರಯತ್ನಿಸುವುದೇ ಎಂದು ಅರ್ಥ. ಸ್ತ್ರೀಯು ತಾನು ಮೊಲೆ 
ತೊಟ್ಟುಗಳ ಮೇಲೆ ನಡೆಸುತ್ತಿರುವ ಮರ್ದನವು ಆಕೆಗೆ ಪೂರ್ಣ ದಿನ ತುಂಬುವ 
ಮೊದಲು ಆಗಿರುತ್ತದೆ. ಆ ವೇಳೆಯಲ್ಲಿ ಗರ್ಭಾಶಯವು ಹೆಚ್ಚು 
ಆಕುಂಚಗೊಂಡರೆ ಸ್ತ್ರೀಗೆ ಗರ್ಭಪಾತವೇ ಕೊಲೆಯಾಗುವುದು. ಮುಗ್ದ ತಾಯಿ 
ಮಗುವಿನ ಆಲೋಚನೆಯಲ್ಲಿಯೇ ಈ ಮೂಢ ನಂಬಿಕೆಗೆ ಒಳಗಾಗಿ ತನ್ನಿಂದ 
ತಾನೇ ತನಗರಿವಿಲ್ಲದಂತೆಯೇ ಗರ್ಭಪಾತಕ್ಕೆ ಎಡೆಮಾಡಿಕೊಡುವಳು, ಇಲ್ಲವೆ 
ದಿನ ತುಂಬುವುದಕ್ಕಿಂತ ಮೊದಲೇ ಪೂರ್ಣ ಬೆಳೆಯದ ಶಿಶುವಿಗೆ ಜನ್ಮ 
ಕೊಡುವಳು. ಇಂಥ ಶಿಶುಗಳು ಬದುಕುವುದು ಬಹಳ ಕಠಿಣ. ಇದರಿಂದ 
ಭ್ರೂಣಹತ್ಮೆಯು ಆದಂತಾಗುವುದು. ಆದ ಕಾರಣವೇ ಗರ್ಭಿಣಿಯರಿಗೆ ಈ 
ಮೂಢನಂಬಿಕೆಯ. ಬಗ್ಗೆ ಸರಿಯಾದ ವಿವರಗಳನ್ನು ಕೊಟ್ಟು ಹೀಗಾಗದಂತೆ 
ನೋಡಿಕೊಳ್ಳಬೇಕು. 


ಗಿಣ್ಣದ ಹಾಲು ದೇಹಕ್ಕೆ ಅಪಾಯ 
ಮತ್ತು ಹಚನಕ್ಕೆ ಭಾರ 


ನಂಬಿಕೆ 


ಕೆಲ ಸೂಲಗಿತ್ತಿಯರು ತಮ್ಮ ಕೆಲಸ ಮುಗಿದ ತಕ್ಷಣ ಬಾಣಂತಿಯರಿಗೆ 
ಇನ್ನೊಂದು ಕಿವಿಮಾತನ್ನು ಹೇಳಿಹೋಗಿರುತ್ತಾರೆ. ಅದೆಂದರೆ ಮೊದಲಿನ "ದಿನ 
ಮೊಲೆಯಿಂದ ಸ್ರವಿಸುವ ಹಾಲು ಗಿಣ್ಣದ ಹಾಲೂ ಅದು ಬಹಳ 
ಗಟ್ಟಿಯಾಗಿರುತ್ತದೆ. ಅನೇಕ ಸಲ ಅದು ಕಶ್ಮಲಗೊಂಡಿರುತ್ತದೆ. ಅಂದರೆ 
ಹಳಸಿರುತ್ತದೆ. ಕಾರಣವೇ ಅದರ ವರ್ಣ ಬೆಳ್ಳಗಾಗಿರದೆ ಹಳದಿ ಆಗಿರುತ್ತದೆ. 
ಇಂತಹ ಹಾಲು ಅದೇ ಹುಟ್ಟಿದ ಮಗುವಿಗೆ ಪಚನಕ್ಕೆ ಭಾರ ಹಾಗೂ ಮಗುವು 
ಒಂದು ವೇಳೆ ಕುಡಿದರೆ ಅದರ ಹೊಟ್ಟೆ ಜಾಡಿಸುತ್ತದೆ ಎಂದು ಹೇಳುವರು. 
ಇದನ್ನು ನಂಬಿದ ತಾಯಿ ಅವರು ಹೇಳಿದ, ಉಪಚಾರವನ್ನು ನಡೆಸುತ್ತಾಳೆ. 


ಆಚರಣ 


ಸೂಲಗಿತ್ತಿಯರಿಂದ ಕೇಳಿ ತಿಳಿದುಕೊಂಡು ಈ ಮಾಹಿತಿಯ ಆಧಾರದ ಮೇಲೆ 
ತಾಯಿ ತನ್ನ ಮಗುವಿಗೆ ಕೆಡುಕಾಗದಿರಲೆಂದು ಮೊಲೆಗಳನ್ನು ಹಿಂಡಿ 
ಮೊಲೆಯಲ್ಲಿ ಗಿಣ್ಣದ ಹಾಲನ್ನು ಚೆಲ್ಲುವಳು. ಹಾಲು ಶುಭ್ರವಾದ ಮೇಲೆಯೇ 
ಮಗುವಿಗೆ ಉಣಿಸುವಳು. ಅಲ್ಲಿಯವರೆಗೆ ಮಗುವಿಗೆ ಜೇನುತುಪ್ಪವನ್ನು 
ಕೊಡುವರು. 


ವೈಜ್ಞಾನಿಕ ಹಿನ್ನಲೆ ಹಾಗೂ ಹಾನಿ 


ಪ್ರಾರಂಭದಲ್ಲಿ ತಾಯಿಯ ಮೊಲೆಯಿಂದ ಬರುವ ಹಾಲು ಸ್ವಲ್ಪ 
ಗಟ್ಟಿಯಾಗಿಯೂ ಹಳದೆ ವರ್ಣದ್ದೂ ಇರುವುದು ನಿಜ. ಇದಕ್ಕೆ 
ಕಾರಣವೇನೆಂದರೆ ಈ ಹಾಲಿನಲ್ಲಿ ರೋಗನಿರೋಧಕ ಪ್ರೋಟೇನ್‌ 
ಪದಾರ್ಥಗಳು ಹೆಚ್ಚು ಸಾಂದ್ರವಾಗಿರುತ್ತವೆ. ಅವುಗಳಲ್ಲಿಯ ಒಂದು ಘಟಕವು 
ಹಳದಿ ವರ್ಣದ್ದು ಇರುತ್ತದೆ. ಕಾರಣ ಈ ಹಾಲಿಗೆ ಗಿಣ್ಣದ ಹಾಲೆಂದು 
ಹೇಳುವರು. ಈ ಹಾಲು ಶಿಶುವಿಗೆ ಅತ್ಯಾವಶ್ಯಕ ಇದನ್ನು ಶಿಶುವು 

ಕುಡಿಯಲೇಬೇಕು. ಇದನ್ನು ಕುಡಿಯುವುದರಿಂದ ಶಿಶುವಿನಲ್ಲಿ 
ರೋಗನಿರೋಧಕ ಶಕ್ತಿ ಬಲಗೊಳ್ಳುತ್ತದೆ. ಹಲವಾರು ರೋಗಗಳು ಶಿಶುವನ್ನು 
ಸೋಂಕದಂತೆ ಈ ಹಾಲಿನಲ್ಲಿಯ ಘಟಕಗಳು ರಕ್ಷಿಸುತ್ತ ವೆ. ಕಾರಣ, ತಾಯಿಯ 
ಗಿಣ್ಣದ ಹಾಲು ಮಗುವಿಗೆ ಅತ್ಯಾವಶ್ಶಕ. ಅದನ್ನು ನಾವು ಕೊಡದೇ ಹೋದರೆ 
ಮಗುವಿನ ರೋಗ ನಿರೋಧಕ ಶಕ್ತಿಯನ್ನು ಕುಂದಿಸಿದಂತಾಗಿ ಮಗುವು 
ರೋಗದಿಂದ ಬಳಲುವಂತೆ ಮಾಡಿದಂತಾಗುತ್ತದೆ. ಈ ಸಂಗತಿಯನ್ನು 
ವೈಜ್ಞಾನಿಕವಾಗಿ ಖಚಿತಪಡಿಸಲಾಗಿದೆ. ಕಾರಣ ಬಾಣಂತಿಯರಲ್ಲಿ ಈ 
ಮೂಢನಂಬಿಕೆ ಬರದಂತೆ ಕಾಳಜಿವಹಿಸಬೇಕು. 


ಶಿಶುವಿನ ಸಂಬಂಧಿತ ಮೂಢ ಆಚಾರಗಳು 


ನಂಬಿಕೆ 

ಶಿಶುವು ಮೊಲೆಹಾಲನ್ನು ಉಣ್ಣುವುದಕ್ಕಿಂತ ಮೊದಲು ತನ್ನ ಕರುಳನ್ನು 
ನಿರ್ಮಲಗೊಳಿಸಬೇಕು. ಕರುಳಲ್ಲಿ ಮಲೆತ ಮಲವು ಹೊರಬರಬೇಕಾದರೆ 
ಹುಟ್ಟಿದ ಕಂದಮ್ಮನಿಗೆ ಔಡಲ ಎಣ್ಣೆಯನ್ನು ಕುಡಿಸಬೇಕು. 


ಆಚರಣೆ 

ಮೇಲಿನ ನಂಬಿಕೆಗೆ ಒಳಗಾದವರು ಕೂಸು ಹುಟ್ಟಿದ ತಕ್ಷಣ ನೇರವಾಗಿ 
ಅಂಗಡಿಗಳಿಗೆ ಹೋಗಿ ಒಂದು ಬಾಟಲಿ ಔಡಲ ಎಣ್ಣೆಯನ್ನು ಖರೀದಿಸುತ್ತಾರೆ 
ಹಾಗೂ ಬಹಳ ಶ್ರದ್ಧೆಯಿಂದ ಒಂದೆರಡು ಚಮಚ ಕಾಸಿಗೆ ಕುಡಿಸುತ್ತಾರೆ. 
ಔಡಲ ಎಣ್ಣೆಯ ಕುಡಿಸುವಿಕೆ ಒಂದೇ ಸಲ ಇರಬಹುದು. ಇನ್ನೂ ಕೆಲವರು 
ಅದನ್ನು ಒಂದೆರಡು ದಿನಗಳವರೆಗೂ ನಡೆಸಬಹುದು. 

ಅಂ 
ಓಡಲ ಎಣ್ಣೆ ಕರುಳಿನ ' ಲೋಳೆ ಪರೆಯ ಮೇಲೆ ತನ್ನ ಕಾರ್ಯನಡೆಸಿ 
ಲೆನದೆ ೀಗಿದಿಗಗ ತವೆ Ar 
ೀಳಪರ ಉರಿಯುತಣೆ ಹೊಂದುವಂತೆ ಮಾಡಿ ನಾಳರಂಧ್ರದಲ್ಲಿರುವ ಎಲ್ಲ 


'ಸ್ರವಿಕೆಗಳನ್ನು ಹೊರದೂಡುವುದು ನಿಜ. ಹೀಗೆ ಮಾಡುವುದರಿಂದ ಕರುಳಿನ 
ಕಶ್ಮಲವನ್ನೆಲ್ಲ ಕಳೆದು ಅದು ಸ್ವಚ್ಛಗೊಳ್ಳುವುದರಲ್ಲಿಯೂ ಸಂದೇಹವಿಲ್ಲ. 


ಆದರೆ ಅದೇ ಹುಟ್ಟಿದ ಕೂಸುಗಳಲ್ಲಿ ಔಡಲ ಎಣ್ಣೆಯ ಪ್ರಭಾವವು 
ಒಂದೊಂದು ಸಲ ವಿಪರೀತ ತೊಂದರೆಯನ್ನು ತರುವುದು. ಲೋಳೆಪರೆಯ 
ಉರಿಯುತಣೆ ಉಗ್ರವಾದರೆ ಕರುಳು ಕಾರ್ಯಹೀನವಾಗುವುದು. ಅಂದರೆ ಅದರ 
ಸಾಮಾನ್ಮ ಚಲನೆಯೇ ನಿಂತುಬಿಡುವುದು. ಇದನ್ನು ಆಂಗ್ಲ ಭಾಷೆಯಲ್ಲಿ 
08811101635 ಎಂದು ಹೇಳುವರು. ಹೀಗಾಗುವುದರಿಂದ ಕೂಸಿನ ಉದರವು 
ಉಬ್ಬಿಕೊಂಡು ಕೂಸು ವಾಂತಿಮಾಡುತ್ತ ಮರಣವನ್ನು ಹೊಂದಬಹುದು. 


' ಅನಾಹುತಕ್ಕೆ ದಾರಿಮಾಡಿಕೊಟ್ಟಂತೆಯೇ. ಇದನ್ನು ತಪ್ಪಿಸುವುದು ವೈದ್ಯರ 


ಕರ್ತವ 


ks 

ಕೆಲವೊಮ್ಮೆ. ಔಡಲ ಎಣ್ಣೆಯ ಅನ್ನನಾಳದಲ್ಲಿ ಸೇರಿಕೊಳ್ಳದೆ 
ಶ್ವಾಸನಾಳದಲ್ಲಿ ಸೇರುವ ಸಂಭವವಿದೆ. ಇದರಿಂದ ಎಣ್ಣೆ ನೇರವಾಗಿ 
ಗಾಳಿಗೂಡುಗಳಲ್ಲಿ ಸೇರಿಕೊಂಡು ನ್ಯುಮೋನಿಯಾ (Aspiration of 
Pneumonia) ರೋಗವನ್ನು ಶಿಶುವಿನಲ್ಲಿ ತರುವುದು. ಹೀಗೆ ಹುಟ್ಟಿದ ಪುಪ್ಪುಸ 
ಉರಿಯತಣೆಯೇ ಮಗುವಿನ ಪ್ರಾಣವನ್ನು ತೆಗೆಯಬಲ್ಲದು. 
ಗಾಳಿಗೂಡುಗಳಲ್ಲಿ ಸೇರಿಕೊಂಡ ಔಡಲ ಎಣ್ಣೆಯನ್ನು ತೆಗೆಯುವುದು ಅಸಾಧ್ಯ. 


ಮಚ್ಚೆ ಹಾಗೂ ಸುಳಿಗಳನ್ನು ಸುಡುವುದು 


ನಂಬಿಕೆ 


ಮಗುವು ಹುಟ್ಟಿದಾಗ ಅದರ ಚರ್ಮದ ಮೇಲೆ ಕೆಲವು ಸಲ ನೀಲಿ ವರ್ಣದ 
ಇಲ್ಲವೆ ಕಪ್ಪು ವರ್ಣದ ಮಚ್ಚೆ ಅಥವಾ ಸುಳಿಗಳು ಇರುವುದು ಸಾಧ್ಯ. ಇನ್ನೂ 
ಕೆಲವು ಕೂದಲುಗಳ ಸುಳಿಗಳು ಚರ್ಮದಲ್ಲಿ ಗೋಚರಿಸುವವು. ಇಂತಹ 
ಮಚ್ಚೆಯನ್ನಾಗಲಿ ಸುಳಿಗಳನ್ನಾಗಲಿ ಕಂಡ ಜನರು ಆ ಸುಳಿ ಅಥವಾ ಮಚ್ಚೆ 
ಮನೆತನಕ್ಕೆ. ಕೆಡಕೆಂದೂ ಮುಂದಿನ ಭವಿಷ್ಯಕ್ಕೆ ಹಾನಿಯೆಂದೂ ಹೇಳಿ ಅದನ್ನು 

ತಕ್ಷಣವೇ ಸುಟ್ಟುಬಿಡಬೇಕೆಂದು ಸೂಚಿಸುವರು. 


ಆಚರಣೆ 

ಮಗುವಿನ ದೇಹದ ಮೇಲೆ ಕಂಡ ಸುಳಿ ಅಥವಾ ಮಚ್ಚೆಗಳನ್ನು ಸುಡಲಿಕ್ಕೆ ಆ 
ಊರಿನ ಗ್ರಾಮ ದೇವತೆಯಾದ ದಾಮವ್ವನೋ ಕಾಳವ್ವನೋ ತನ್ನ 
ಬಳೆಯನ್ನಾಗಲೀ, ತಾಳಿಯನ್ನಾಗಲೀ ಕೊಡಬೇಕು. ಈ ಲೋಹದ ವಸ್ತುಗಳನ್ನು 
ತಂದು ಅವು ಕೆಂಪಗಾಗುವಂತೆ ಕಾಸಿ ಹಸುಳೆಯ ಮೈಮೇಲಿರುವ 
ಸುಳಿಯನ್ನಾಗಲೀ, ಕಲೆಯನ್ನಾಗಲೀ ಸುಟ್ಟುಹಾಕುವರು. ಸುಟ್ಟಗಾಯದ ಮೇಲೆ 
ಆ ದೇವಿಯ ಭಸ್ಮವನ್ನು, ಆ ಗುಡಿಯಲ್ಲಿಯ ಧೂಳನ್ನು ತಂದು ಹಾಕುವರು. 
ವೈಜ್ಞಾನಿಕ ಹಿನ್ನೆಲೆ ಹಾಗೂ ಹಾನಿ ಚರ್ಮದಲ್ಲಿ ತೋರಬಹುದಾದ ಮಚ್ಚೆ 
ಸುಳಿಗಳು ಅಸ್ವಾಭಾವಿಕವೆಂದೇನು ಅಲ್ಲ. ಅವು ಸ್ವಾಭಾವಿಕವೇ. ಅವುಗಳಿಂದ 
ಏನೂ ಆಗದು ಇಲ್ಲದ ವಿಚಾರ ಮಾಡಿ ಜನರು ಅವುಗಳ ಬಗ್ಗೆ ಭೀತಿಪಟ್ಟು 
ಅವುಗಳನ್ನು ಸುಡುತ್ತಾರೆ. ಸುಟ್ಟು ಬಿಟ್ಟರೆ ಅಪಾಯ ಕಡಿಮೆ. ಆದರೆ 
ಸುಟ್ಟಿಗಾಯದ ಮೇಲೆ ಅಂಗಾರ ಹಾಕುವುದು. ದೇವಿಯ ಧೂಳನ್ನು ಹಾಕುವುದು 
ಎಂದರೆ ಗಾಯಗಳನ್ನು ಹಲವಾರು ರೋಗಾಣುಗಳಿಂದ ಕಶ್ಮಲಗೊಳಿಸುತ್ತಾರೆ. 
ಹೀಗೆ ಕಶ್ಮಲಗೊಂಡ ಗಾಯಗಳು ಶಿಶುವಿನಲ್ಲಿ ಹಲವಾರು ರೋಗಗಳನ್ನು 
ಹುಟ್ಟಿಸಿ. ಶಿಶುವಿನ ಜೀವ ಹರಣ ಮಾಡಲು ಸಾಧ್ಯವಿದೆ. ಹೀಗೆ ಬರುವ 
ರೋಗಗಳಲ್ಲಿ “ಟೆಟಾನಸ್‌' ಬರಿದರೆ ಮರಣವೊಂದೇ ಉತ್ತರ. 

ಹೊಟ್ಟೆನೋವಿಗೆ ಸಂಬಂಧಿತ ಮೂಢ ಆಚಾರಗಳು 


1. “ಬಟ್ಟೆ ಸರಿಯುವುದು” 


ಸ್ತ್ರೀಯರು. ಅವರಿಗೂ ಇದು ತಿಳಿದದ್ದು 
ರ್‌ 

/ ಎ? 
ಹಿರಿಯರಿಂದಲೇ. ಈ ನಂಬಿ ಪ್ರಕಾರ ಸ್ತ್ರೀಯು ಏನಾದರೂ ಭಾರವನ್ನು 


ಎತ್ತಿದರೆ, ಏನಾದರೂ ಹೆಚ್ಚು ಕೆಲಸವನ್ನು ಮಾ 
ಹೊಟ್ಟೆಯಲ್ಲಿರುವ ಒಂದು ಗಂಟು ರ್ತ 
ಎಂದು ಅರ್ಥ. ಈ ಗಂಟಿಗೆ ಅವರು ಬಟೆ, ಎನ್ನುವರು. ಬಟೆ, ತನ್ನ ಮೊದಲಿನ 


4 

ಡೆ ವ 1 
ಕ್‌ 94 ಕೌ ಗ ಕಾರಾ 9 9 ವಿ ಎ) ಟಾ ಮಾ ಎಂ 
ಸ್ಥಳಕ್ಕೆ ಬಂದು ತಲುಪಿದರೆ ಸ್ತ್ರೀಯ ಹೊಟ್ಟೆನೋವು ತನ್ನಿಂದತಾನೆ 


ಕಡಿಮೆಯಾಗುವದು ಎಂದು ಅವರ ತಿಳುವಳಿಕೆ. 


ಆಚರಣ 

ಹೊಟ್ಟೆ ನೋವಿರುವ ಸ್ತ್ರೀ ಬಟ್ಟೆ ಸರಿದಿದೆ ಎಂದು ಒಪ್ಪಿಕೊಂಡರೆ ಆಯಿತು. 
ಆಕೆಯ ಸರಿದ ಬಟ್ಟೆಯನ್ನು ಮೂಲಸ್ತ 

ಹೆಂಗಸರದು. ಬಟ್ಟೆ ತನ್ನ ಮೂಲಸ್ತಾನಕ್ಕೆ ಬರುವಂತೆ ಮಾಡಲು ಹಲವಾರು 


ಸ್ವಾರಸ್ಕಕರ ಉಪಾಯಗಳನ್ನು ಮಾಡುವರು. ಒಂದೊಂದು ಭಾಗದಲ್ಲಿ 


ಒಂದೊಂದು ಉಪಚಾರ ನಡೆಯುವುದು. ಉಪಚಾರ 

ಬಟ್ಟೆ ತಿಕ್ಕುವವರು ಎಂದೇ ಹೆಸರು. ಮೊದಲನೆಯ ಪ್ರಕಾರದ ಉಪಚಾರದಲ್ಲಿ 
ನೋವಿನಿಂದ ಬಳಲುತ್ತಿರುವ ಸ್ತ್ರೀಯನ್ನು ಅಂಗಾತ ಮಲಗಿಸುವರು 
ಮನೆಯಲ್ಲಿಯ ದೊಡ್ಡ ಒನಿಕೆಯನ್ನು ತಂದು ಆಕೆಯ ಹೊಕ್ಕುಳದ ಮೇಲಿಟ್ಟು 
ಜೋರಾಗಿ ಅದುಮುವರು. ಸ್ತ್ರೀಯು ನೋವಿನಿಂದ ವಿಲಿವಿಲಿ ಒದ್ದಾಡಿದರೂ 
ನಾಲ್ಕೈದು ಜನ ಆಕೆಯ ಕೈಕಾಲುಗಳನ್ನು ಹಿಡಿದು ಬಟ್ಟೆಯನ್ನು ಮೂಲಸ್ಥಾನಕ್ಕೆ 


ತರುವವರೆಗೆ ಬಿಡುವುದೇ ಇಲ್ಲ. 


ಬಟ್ಟೆ ಮೂಲಸ್ಥಾನಕ್ಕೆ ಸರಿದಿದೆ ಎಂಡು ಇನಗಿಗೆ ತಿಳಿಯುವ ಬಗೆ ಎಂದೇ 


ಹೊಟ್ಟೆಯಿಂದ ಗುಟುರು ಹಾಕಿದ ಶಬ್ದ ಕೇಳಿರಬೇಕು. ಆಗ ತಮ್ಮ 
ಉಪಚಾರವನ್ನು ನಿಲ್ಲಿಸುವರು. ಇನ್ನೊಂದು ನಿಧಾನದ ಉಪಚಾರದಲ್ಲಿ ಹೆಚ್ಚು 


ಶೈ - 
ಏನೋ ಒಂದು ಗಂಟು ಆಕೆ ತಿಕ್ಕಿನೆಕ್ಕಿ ಹೊಕ್ಕಳ ಕಡೆಗೆ ಸರಿಸಲು 
ಪ್ರಯತ್ನಿಸುವಳು. ತನ್ನ ಎರಡೂ ಕೈಗಳನ್ನು ಒತ್ತಿ ಇದ್ದ ಶಕ್ತಿಯನ್ನೆಲ್ಲ 
c 
Nl 


ಸ್ತ್ರೀಗೆ ಸಹಿಸಲಾರದಷ್ಟು ನೋವನ್ನುಂಟುಮಾಡುವುದು. ಆದರೆ ಅನುಭವಿ 
ಣ್ಣು ಮಗಳು ತನ್ನ ಸಾಹಸವನ್ನು ಮುಂದುವರಿಸುವಳೇ ವಿನಾ ಅರ್ಥಕ್ಕೆ 


ತ್ತಿರುವ ಗಂಟು ತನ್ನ ಸ್ಥಳದಿಂದ ಮಾಯವಾದರೆ ಉಪಃ 


ವೈಜ್ಞಾನಿಕ ಹಿನ್ನೆಲೆ ಮತ್ತು ಹಾನಿ 
ಒಂದು ರೀತಿಯಿಂದ ನೋಡಿದರೆ ವೈದ್ಯರಿಗೆ ಬಟ್ಟೆ ಎಂಬ ಶಬ್ದವೇ ಗೊತ್ತಿಲ್ಲ. 
ಏನಾದರೂ ಭಾರವನ್ನು ಎತ್ತಿದಾಗ ಉದರದಲ್ಲಿರುವ ಯಾವುದೇ ಗಂ 
ಬದಿಗೆ ಸರಿಯುವುದಿಲ್ಲ. ಯಾವ ಗಂಟನ್ನೂ ನಾವು ಒನಿಕೆಯಿಂದ ಒತಿ 
ಕೈಯಿಂದ ತಿಕ್ಕಿ ಸ್ಥಳಾಂತರಿಸಲು ಸಾಧ್ಯವಿಲ್ಲ. ಇದು ವೈದ್ಯ ಶಾಸ್ತ್ರದ ತಿಳಿವಳಿಕೆ. 
ಭಾರವನ್ನು ಎತ್ತಿದಾಗ ಉದರ ಸ್ನಾಯುಗಳು ಹೆಚ್ಚು ಆಕುಂಚನ ಹೊಂ 
ಇಲ್ಲವೆ ಹಿಚಿಕಿದಂತಾಗಿ ಸ್ವಲ್ಪ ನೋವು ಕಾಣಿಸಲು ಸಾಕು. ಆದರೆ ಬಟ್ಟೆ ಎಂಕಿ 
ವಸ್ತುವೇ ಇಲ್ಲ. ಇನ್ನೂ ಕೋಮಲವಾದ ಸ್ತ್ರೀಯ ಉದರವನ್ನು ಒನಿಕೆಯಿಂ 
ಒತ್ತುವುದಾಗಲೀ ಪೂರ್ಣ ಶಕ್ತಿಯಿಂದ ತಿಕ್ಕುವುದರಿಂದಾಗಲೀ ಒಂದೇ ಒಂ 
ಸಂಗತಿಯನ್ನು ನಾವು ಸಾಧಿಸಬಹುದು. ಅದೆಂದರೆ ಸಣ್ಣ ಕುರುಳನ್ನು ಹಿಃ 
ಹರಿಯುವುದು. ಒಂದು ವೇಳೆ ಕರುಳು ಹರಿದರೆ ಸ್ತ್ರೀಗೆ ಭಯಂಕರ ಉದ 
ಪೊರೆ ಉರಿಯತಣೆ ಆಗಿ ಆಕೆ ಮರಣ ಹೊಂದಬಹುದು. ಇಲ್ಲವಾದ 
ಗಾಸಿಗೊಂ ಕರುಳುಗಳು ಒಂದುಕ್ಕೊಂದು ಅಂಟಿಕೊಂ 

ಕ 


ತೊಡಕಾಗಬಹುದು. ಕಾರಣವೆ ಸ್ತ್ರೀಯರಿಗೆ ಬಟ್ಟೆಯ ಬಗ್ಗೆ ತಿಳಿಸಿ ಹೇಳಿ 
ಅಂತಹ ವಸ್ತುವೇ ಇನ್ನೂ ಸಿಕ್ಕಿಲ್ಲವೆಂದು ಅವರಿಗೆ ಮನವರಿಕೆ 
ಮಾಡಿಕೊಡಬೇಕು. 


2. ತಂಬಿಗೆ ಹಿಡಿಸುವುದು 


ಹೊಟ್ಟೆ ನೋವಿಗೆ ಬಟ್ಟೆ ಸರಿದಿದೆ ಎಂದು ನಂಬದವರು ಅಥವಾ ಬಟ್ಟೆ ತಿಕ್ಕುವ 

ಇನ್ನೂಂದು ವಿಧಾನವನ್ನು ಆಚರಿಸುತ್ತಾರೆ. ಅದೆಂದರೆ 
ಹೊಟ್ಟೆಯ. ಮೇಲೆ ತಂಬಿಗೆ ಹಿಡಿಸುವುದು. ತಂಬಿಗೆ ಹಿಡಿಸುವುದರಿಂದ ಆ 
ಭಾಗದ ಉದರ ಬಿತ್ತಿಯ ತಂಬಿಗೆಯಲ್ಲಿ ಸ್ವಲ್ಪ ಮಟ್ಟಿಗೆ ಹೀರಲ್ಪಟ್ಟು 
ನೋವಾಗುತ್ತದೆ. ಅದರ ಎಣಿಕೆಯಂತೆ ತಂಬಿಗೆ ಹಿಡಿಸುವುದರಿಂದ ಸ್ತ್ರೀಯ 


ಹೊಟ್ಟೆನೋವು ಶಮನಗೊಳ್ಳುವುದು. 


ಆಚರಣೆ 

ಈ ವಿಧಾನ ಕೇವಲ ಭಾರತೀಯರಲ್ಲಿಯೇ ಮಾತ್ರ ಎಂದು ಹೇಳಲಾಗದು. 

ಹಲವಾರು ಪಾಶ್ಚಿಮಾತ್ಮ ದೇಶಗಳಲ್ಲಿ ಈ ವಿಧಾನವನ್ನು ಆಚರಿಸುತ್ತಿದ್ದರು. 

ಆಂಗ್ಲಭಾಷೆಯಲ್ಲಿ ಈ ವಿಧಾನಕ್ಕೆ (೦೬001769) ಎಂದು ಹೇಳುತ್ತಾ 

ವ್ಯಕ್ತಿಯ ಹೊಟ್ಟೆಯ ಮೇಲೆ ಒಂದು ನಾಣ್ಯವನ್ನು ಇಡುತ್ತಾರೆ. ಆ ನಾಣ್ಯದ 
ಇ ತಾ ದ 


ಶಿ ನ್ಗ ಬಿ 
ಮೇಲೆ ಒಂದು ಸಣ್ಣ ಮೇಣಬತ್ತಿಯನ್ನು ನಿಲ್ಲಿಸುತ್ತಾರೆ. ನಾಣ್ಯದ ಸುತ್ತಲೂ 
ಎಣ್ಮೆ ಸವರಿ ಒಂದು ತಂಬಿಗೆಯನ್ನು ಇಲ್ಲವೆ ದೊಡ್ಡ ಬಟ್ಟಲನ್ನು 
ಉರಿಯುತ್ತಿರುವ ಮೇಣಬತ್ತಿಯ ಮೇಲೆ ಮುಚ್ಚುತ್ತಾರೆ. ಇದರಿಂದ ಮೇಣ 


ಬತ್ತಿಗೆ ಉರಿಯಲು ಹೊರಗಿನ ಹವೆಯು ದೊರೆಯದ 
ತಂಬಿಗೆಯಲ್ಲಿಯೇ ಇರುವ ಹವೆಯನ್ನು ಉಪಯೋಗಿಸಿ ಉರಿಯುತ್ತದೆ. ಹವೆ 
ಮುಗಿದಾಗ ನಂದುತ್ತದೆ. 

ತಂಬಿಗೆಯಲ್ಲಿಯ ಹವೆಯು ಮೇಣದ ಬತ್ತಿಯಿಂದ ಬಳಸಲ್ಪಟ್ಟಾಗ ಅಲ್ಲಿ 
ಅಲ್ಪಮಟ್ಟಿಗೆ ನಿರ್ವಾತು ಉಂಟಾಗುತ್ತದೆ. ನಿರ್ವಾತದಿಂದ ತಂಬಿಗೆ ಅಥವಾ 

ಬಟ್ಟಲು  ಉದರಬಿತ್ತಿಯ ಚರ್ಮವನ್ನು ಹೀರಿಕೊಂಡು ಬಿಗಿಯಾಗಿ 
ಹಿಡಿಯುತ್ತದೆ. ಹೀಗೆ ಗಡಿದುಕೊಂಡ ತಂಬಿಗೆಯನ್ನಾಗಲೀ ಬಟ್ಟಲನ್ನಾಗಲೀ 
ಸುಲಭವಾಗಿ ಕೀಳಲು ಆಗುವುದಿಲ್ಲ. ಮುಂದೆ 'ಕೆಲಸಮಯದ ನಂತರೆ 
ಬಟ್ಟಲಾಗಲೀ ತಂಬಿಗೆಯಾಗಲೀ ಸಡಿಲುಗೊಳ್ಳುವುದು. ಆಗ ಹೊಟ್ಟೆನೋವು 
ಹೋಗಿರುವುದೆಂದು ಹೊಟ್ಟೆಯೊಳಗಿನ ತೊಂದರೆ ಮಾಯವಾಗಿರುವುದೆಂದು 
ಎಳ 

ನಂಬಿಕೆ. 


ವೈಜ್ಞಾನಿಕ ಹಿನ್ನಲೆ ಹಾಗೂ ಹಾನಿ 
ಹೀಗೆ ತಂಬಿಗೆಯನ್ನು ಹಿಡಿಸುವುದರಿಂದಾಗಲೀ ಬಟ್ಟಲನ್ನು 


ಹಿಡಿಸುವುದರಿಂದಾಗಲೀ ಉದರದೊಳಗಿನ ಯಾವ ಅಂಗಕ್ಕೂ ಯಾವುದೇ 
ತರಹದ ಪರಿಣಾಮ ಆಗದು. ನೋವಿಗೆ ಕಾರಣವಾದ ಎಂತಹುದೇ ರೋಗವು 
ಈ ವಿಧಾನದಿಂದ ಕಡಿಮೆಯಾಗದು. ಕಾರಣ ಈ ಪದ್ದತಿ ತಪು 4 
ನಂಬಿಕೆಯ ಆಧಾರದ ಮೇಲೆ ನಿಂತಿದೆ ಎಂಬುದನ್ನೂ ಜನರು 
ತಿಳಿದುಕೊಳ್ಳಬೇಕು.  ಆಕಸ್ಮಾತ್ತಾಗಿ ಮೊಂಬತ್ತಿ ಹೊರಳಿ ಹೊಟ್ಟೆಯ 


ವ್ರ ಬಿ 


ಚರ್ಮವನ್ನು ಸುಡಲೂ ಸಾಧ್ಯ. 


3. ಬರೆ ಕೊಡುವುದು 


ಹೊಟ್ಟೆನೋವು ಬರಬೇಕಾದರೆ ಊರ ದೇವತೆಯು ಆ ವ್ಯಕ್ತಿಯ ಮೇಲೆ 

ಸಿಟ್ಟಾಗಿರುವುದೆಂದು ನಂಬಿಕೆ. ಈ ನೋವು ಕಡಿಮೆಯಾಗಬೇಕಾದರೆ ಆ 

ದೇವತೆಯ ಯಾವುದೇ ಒಂದು ಒಡವೆಯನ್ನು ತಂದು ಅದರಿಂದ ಹೊ& 
ಇ ಟಿ 


[1 
ಗೆ ಗಗ್‌ ಮ ದ್‌ ೨ > 
ನೋವಿರುವ ಸ್ಥಳವನ್ನು ಸುಡಬೇಕು. ಆಗ ದೇವತೆ ತನ್ನ ಸಿಟ್ಟನ್ನು 
ew 

pe ? ಡ್‌ — ವಾರ 2 
ಶಮನಗೊಳಿಸಿಕೊಂಡು ಸಂತೃಪ್ತಳಾಗುವಳು ಹಾಗೂ ಹೊಟ್ಟೆನೋವ 
ಇಫ್‌ ಭಃ 

ನಿಲ್ಲಿಸುವಳು: 

ಆಚರಣೆ 
ಮೇಲಿನ ನಂಬಿಕೆಯನ್ನು ಹೇಳುವವರು ಊರಲ್ಲಿ ನೆಲೆಸಿರುವ ಬಡಜಿಗಳು 


ಇಲ್ಲವೆ ಊರದೇವತೆಯ ಪೂಜಾರಿಗಳು. ಅವರೇ ಈ ಬರೆಕೊಡುವ 
ಕಾರ್ಯವನ್ನು ನಡೆಸುವರು. ಇದಕ್ಕಾಗಿ ಹೊಟ್ಟೆನೋವು ಇದ್ದವರು 
ಪೂಜಾರಿಗಳಿಗೆ ಕಾಣಿಕೆ ಕೊಡಬೇಕು. ದೇವರಿಗೆ ಎಡೆ ಅರ್ಪಿಸಬೇಕು. ಇವೆರಡೂ 
ನಡೆದಾದ ಮೇಲೆ ಪೂಜಾರಿ, ತಾಯಿಯ ಮಂಗಳ ಸೂತ್ರ, ಬಳೆ, ಉಂಗುರ 
ಅಥವಾ ಆಕೆಯ ಮುಂದಿರುವ ಯಾವುದೇ ಒಂದು ಆಯುಧವನ್ನು 
ತೆಗೆದುಕೊಂಡು ಬಂದು ಅದನ್ನು ಚೆನ್ನಾಗಿ ಬೆಂಕಿಗೆ ಹಿಡಿದು ಕಾಸಿ ನೋವಿದ್ದ 
ಸ್ಥಳದಲ್ಲಿ ಬರೆಕೊಡುತ್ತಾನೆ. ಒಂದೇ ಒಂದು ಕೊಡಬೇಕೆಂದೇನೂ ಅಲ್ಲ, 
ಹತ್ತಾರು ಬರೇಗಳನ್ನು ಕೊಡುತ್ತಾನೆ. ಹೆಚ್ಚು ಬರೆಕೊಟ್ಟಂತೆ ಕಾಣಿಕೆ ಹೆಚ್ಚು 
ಸಿಗುತ್ತದೆ. ಅಮ್ಮನಿಗೆ ಎಡೆ ಜಾಸ್ತಿ ಬರುತ್ತದೆ. ಬರೆ ಕೊಟ್ಟಾದ ಮೇಲೆ ಆ 
ಸ್ಥಳದಲ್ಲಿ ಆಕಳ ಸಗಣಿಯನ್ನೋ, ಅಮ್ಮನ ಮುಂದಿರವ ಧೂಳನ್ನೂ 
ಕುಂಕುಮವನ್ನೋ ಭಂಡಾರವನ್ನೋ ಬಳಿಯುತ್ತಾರೆ. ಇದನ್ನು 
ಮಾಡುವುದರಿಂದ ಕಡಿಮೆಯಾಗಲೇಬೇಕು ಎಂದು ಅವರ ವಾದ. 


ತ 


ವೈಜ್ಞಾನಿಕ ಹಿನ್ನೆಲೆ ಹಾಗೂ ಹಾನಿ 

ಈ ಪದ್ಧತಿಯು ಸಹ ಕೇವಲ ಭಾರತದಲ್ಲಿ ಮಾತ್ರ ಇತ್ತು ಎಂದೇನೂ ಅಲ್ಲ. 
ಬೇರೆ ಕೆಲವು ದೇಶಗಳಲ್ಲೂ ಅದು ಬಳಕೆಯಲ್ಲಿತ್ತು. ಹಾಗೆ ಅವರು ಯಾಕೆ 
ಆಚರಿಸಿದರು ಎಂಬುದು ಕಲ್ಪನೆಗೆ ಬಾರದು. ಬರೆಕೊಡುವುದರಿಂದ 
ಉದರದೊಳಗಿನ ಯಾವ ಅಂಗಾಂಗಕ್ಕೂ ಪರಿಣಾಮವಾಗದು. ಕಾರಣ 
ಯಾವುದೇ ಒಳ್ಳೆಯ ಪರಿಣಾಮ ಕಾಣುವುದಿಲ್ಲ. ಇನ್ನೂ ಬರೆಯಿಂದ ಉದರ 
ಬಿತ್ತಿಯೆಲ್ಲ ಗಾಯಗೊಂಡು ಆ ವ್ಯಕ್ತಿ ಮೊದಲಿನ ನೋವೆಲ್ಲದೆ ಹೊಸ 
ನೋವಿನಿಂದಲೂ ಬಳೆಲಬೇಕಾಗುತ್ತದೆ. ಗಾಯಗಳು ಬ್ಯಾಕ್ಟಿರಿಯಾ 
ಜೀವಿಗಳಿಂದ ಕಶ್ಮಲಗೊಂಡರೆ ಇನ್ನೂ ಹೆಚ್ಚು ಹಾನಿ ತಲುಪುತ್ತದೆ. ದೇವರ 
ಅಥವಾ ದೆವ್ವಗಳ ಸಿಟ್ಟಿನಿಂದ ನಮ್ಮ ದೇಹದ ಯಾವ ಯಾವ ಅಂಗಾಂಗವೂ 
ತೊಂದರೆಗೆ ಒಳಗಾಗುವುದಿಲ್ಲ. ಕಾರಣ ಈ ಪದ್ದತಿಯನ್ನು ತಡೆಯಲೇಬೇಕು. 

4. ಕಾಲ್ದೂಳಿ ನಿವಾಳಿಸುವುದು 


ನಂಬಿಕೆ 


ಚಿಕ್ಕ ಮಕ್ಕಳಲ್ಲಿ ಪ್ರಾಯದವರಲ್ಲಿ ಹೊಟ್ಟೆನೋವು ಪ್ರಾರಂಭವಾದರೆ 
ಮನೆಯಲ್ಲಿಯ ಯಜಮಾನಿ ಅವರಿಗೆ ಕಾಲ್ದೂಳಿ ಅಗಿದೆ ಎಂದು ಚಿಂತಿಸುವಳು, 
ಹಾಗೂ ಅದರ ನಿವಾರಣಗೆ ಕೆಲವು ತಂತ್ರಗಳನ್ನು ಮಾಡುವಳು. ಈ 
ತಂತ್ರದಿಂದ ಕಾಲ್ಲೂಳಿ ಕಂಟಕ ತಪ್ಪಿ ಹೊಟ್ಟೆನೋವು ಕಡಿಮೆಯಾಗುವುದು 
ಎಂದು ಹೇಳುವರು. 


ಆಚರಣೆ 

ಹೊಟ್ಟೆನೋವಿನವರು ಊಟವಾದ. ಮೇಲೆ ಅದೇ ಸ್ಥಳದಲ್ಲಿ 
ಕುಳಿತುಕೊಳ್ಳಬೇಕು. ತಾವು ಉಂಡ ತಾಟಿನಲ್ಲಿಯೇ  ಕೈತೊಳೆಯಬೇಕು. 
ಯಜಮಾನತಿ ಬಂದು ಬಟ ಿಲನ್ನೋ ತಂಬಿಗೆಯನ್ನೋ ತೆಗೆದುಕೊಂಡು 
ಅದರಲ್ಲಿ ಕೆಲವು ನಿಗಿನಿಗಿ ಅನ್ನುವ ಬೆಂಕಿಯ ಕೆಂಡಗಳನು ್ಲಿ ಹಾಕುವಳು. ನಂತರ 
ತಂಬಿಗೆಗೆ ಕಸಬರಿಗೆಯ ಕಡಿ ಿಗಳನ್ನು, ಕೆಲವು ತಿನ್ನುವ. ವಸ್ತುಗಳನ್ನು ಹಾಕಿ, 
ರೋಗಿಯ ತಲೆ ಗೊಮ್ಮೆ ನೆಲಕೊಮ್ಮೊ ಮುಟ್ಟಿಸುತ್ತಾ ಮೂರು ಸಲ 
ನಿವಾಳಿಸುವಳು. ನಂತರ ಆ ತಂಬಿಗೆಯನ್ನು ಊಟದ ತಟ್ಟಿಯಲ್ಲಿ ಬೋರಲು 
ಹಾಕುವಳು. ಆಗ ಬೆಂಕಿ ನೀರಿನ ಸಂಪರ್ಕದಲ್ಲಿ ಬಂದು ಸ್ವಯಗೂಡುತ್ತದೆ. 
ಹಾಗೂ ತಂಬಿಗೆಯಲ್ಲಿಯ ನಿರ್ವಾತತನವು ತಟ್ಟೆ ಯಲ್ಲಿ ಇದ್ದ ನೀರನ್ನು 
ಜೋರಿನಿಂದ ಸಪ್ಪಳ ಮಾಡುತ್ತ ಹೀರಿಕೊಳ್ಳು ವುದು. 


ಆಗ ಕಾಲ್ದೂಳಿ ಆದ್ದು ಖಚಿತವಾಗುವುದು. ಆ ತಾಟನ್ನು ಹೆಚ್ಚು 
ಅಡುಗಾಡಿಸದೆ ಒಂದು ಬದಿಗೆ ಇಟ್ಟು ಬಿಡುವರು, ತಂಬಿಗೆ ತನ್ನಿಂದ ತಾನೆ 
ಸಡಿಲಗೊಂಡು ಒಳಹೊಕ್ಕ ನೀರು ಹೊರಗೆ ಬರಬೇಕು. ಆಗ ಹೊಟೆ ನೋವು 
ಮಾಯವಾಗಿರುವುದು ಎಂಬ ಮ 


ವೈಜ್ಞಾನಿಕ ಹಿನ್ನೆಲೆ ಹಾಗೂ ಹಾನಿ 
ಕಾಲ್ಲೂಳಿ ಎಂದರೆ ಮನೆಯ ಹೊರಗೆಲ್ಲ ಅಡ್ಡಾಡಿ ಬಂದ ವ್ಯಕ್ತಿಯು ಕಾಲು 

'ತೊಳೆದುಕೊಳ್ಳದೆ ನೇರವಾಗಿ ಊಟದ ಮನೆಯಲ್ಲಿ ಹೊಕ್ಕರೆ ಆಗ ಉಣ್ಣುತ್ತಿದ್ದ 
ಚಿಕ್ಕಮಕ್ಕಳಿಗೆ ಅವನ ಕಾಲಿನ ಧೂಳು ತಲುಪುವುದೆಂದೂ, ಆ ಧೂಳಿನಿಂದ 


ಕಶ್ಮಲಗೊಂಡ ಆಹಾರ ಹೊಟ್ಟೆಸೇರಿದಾಗ ಹೊಟ್ಟೆ ಮುರಿಯುವದೆಂದೂ 


ನಂಬಿಕೆ. ಒಂದು ರೀತಿಯಲ್ಲಿ ಕಾಲ್ದೂಳಿ ಆಚಾರ ಸರಿಎನಿಸಬಹುದು. ಹೊರಗೆ 


ಅಡ್ಡಾಡಿ ಬಂದವರು ನೇರವಾಗಿ ಊಟದ ಮನೆಯಲ್ಲಿ ಕಾಲಿಡಬಾರದು. 
ತಾರ್‌ 


ಕಾಲಿಟ್ಟರೆ ಅಲ್ಲಿದ್ದ ಆಹಾರ ಪದಾರ್ಥಗಳೂ ಧೂಳಿನಿಂದ 
ಕಶ್ಮಲಗೊಳ್ಳಬಹುದು. ಹಾಗೂ ಕಶ್ಮಲಗೊಂಡ ಆಹಾರವನ್ನು 
ಸೇವಿಸುವುದರಿಂದ ಸೇವಿಸಿದವರ ಕರುಳಿನಲ್ಲಿ ಊರಿಯುತಣೆ ಕಂಡು 
ನೋವಾಗುವುದು ಸಾಧ್ಯ, ಆದರೆ ಮೇಲೆ ಹೇಳಿದ ತಂತ್ರವನ್ನು 
ಮಾಡುವುದರಿಂದ ಯಾರಿಂದ ಲಾಭವೂ ಆಗದು. ಕಾಲ್ದೂಳಿ 


ಆಗಬಾರದೆಂಬುದೇನೋ ನಿಜ ಆದರೆ ಆಚರಣೆಯಲ್ಲಿರುವ ತಂತ್ರ ತಪ್ಪು 
ಎಂಬುದನ್ನು ಜನತೆ ತಿಳಿದುಕೊಳ್ಳಬೇಕು. 


ಆಮಶಂಕೆಗೆ ಸಂಬಂಧಿತ 


ನಂಬಿಕೆ 


ಆಮಶಂಕೆಯಾಗಲು ಕಾಲಲ್ಲಿಯ ಕೆಲವು ನರಗಳ ದುರ್ಬಲತೆ ಕಾರಣ 
ಎಂಬುದು ಕೆಲವರ ನಂಬಿಕೆ. ಈ ನರಗಳು ಉತ್ತೇಜಿತಗೊಂಡರೆ ಆಮಶಂಕೆ 
ಶಮನವಾಗುವುದು ಎಂದು ತಿಳುವಳಿಕೆ. 


ಆಚರಣೆ 

ಆಮಶಂಕೆಯಿಂದ ಬಳಲುತ್ತಿರುವ ಮಕ್ಕಳನ್ನು ಅಥವಾ ಸ್ತ್ರೀಯರನ್ನು ಇಲ್ಲವೆ 
ಮುಗ್ದರನ್ನು ಕಾಲುತಿಕ್ಕುವವರಲ್ಲಿ ಕರೆದುಕೊಂಡು ಹೋಗುತ್ತಾರೆ. ಕಾಲು 
ತಿಕ್ಕುವವರು ತಮ್ಮ ಬೆರಳುಗಳ ಎಲುವುಗಳಿಂದ ಕಾಲ್ಬೆರಳುಗಳ ಮೇಲ್ಭಾಗದಲ್ಲಿ 
ಜೋರಿನಿಂದ ತಿಕ್ಕುವರು. ಕೆಲವರು ತಿಕ್ಕಲು ಸ್ವಲ್ಪ ಎಣ್ಣೆಯನ್ನು ಬಳಸುವರು. 
ಇನ್ನುಳಿದವರು ಬಿಸಿ ಬೂದಿಯನ್ನು ಜತ್ತ ಕೈಬೆರಳುಗಳ ಎಲುವಿನಿಂದ 

(ಕೆ 


ತಿಕ್ಕಲು ಹಿಂಜರಿಯುವರು. ಬೀಸುಕಲ್ಲಿನ ಗೂಟದಿಂದ ಅಥವಾ 
ಊದುಕೋಳವೆಯಿಂದ ಜೋರಾಗಿ ಕಾಲಮೇಲೆ ಅದುಮುವರು ಹಾಗೂ 
ತಿಕ್ಕುವರು. ಈ ಅದುಮುವಿಕೆಯಿಂದ, ತಿಕು ವುದರಿಂದ ವಿಪರೀತ ನೋವು 
ಕಾಣುತ್ತದೆ. ಇದಾವುದರ ಪರಿವೆಯು ಉಪಚಾರ ಮಾಡುವವರಿಗೆ ಇರುವುದಿಲ್ಲ; 
ರೋಗಿ ಅವರ ಉಪಚಾರದಿಂದ ಒದ್ದಾಡಿದ ಮೇಲೆ ಉಪಚಾರ 
ಮುಗಿಯಿತೆಂದು ಅವನನ್ನು ಮನೆಗೆ ಕಳುಹಿಸುವರು. ಕಾಲುನೋವಾದರೆ ರೋಗ 
ಗುಣವಾಗುವುದು ಎಂಬ ನಂಬಿಕೆ. 


ಪಾದಗಳ ಮೇಲೆ ನಡೆಯುವ ಈ ಅಮಾನುಷ ದಾಳಿಯಿಂದ ಅಲ್ಲಿರುವ 
ತ್ತವೆ. ನರಗಳು ಇನೂ ಆಳದಲ್ಲಿದ್ದು ಎಲುವುಗಳ 
| ವಿಕೆಯಿಂದ ಚರ್ಮದ 
ಬುಡದಲ್ಲಿಯ ಅಂಗಾಂಗಗಳು ಗಾಸಿಗೊಂಡು ಉರಿಯತಣಿ 
ಪ್ರಾರಂಭವಾಗುತ್ತದೆ. . ಉರಿಯುತಣಿಯಿಂದ' ಪಾದ ಊದಿಕೊಳ್ಳುತ್ತದೆ. 
ನಡೆಯಲು ಬಹಳ ತೊಂದರೆಯಾಗುತ್ತದೆ: ರೋಗಿ ಒಂದೆರಡು ದಿನ 
ಕಡ್ಡಾಯವಾಗಿ ಮಲಗಲೇ ಬೇಕಾಗುತ್ತದೆ. ಕುಳಿತರೂ ಕಾಲನ್ನು ಊರಿ 
ಕುಳಿತುಕೊಳ್ಳಲು ಸಾಧ ುವಾಗದು. ಇನ್ನು ವೈದ್ಯಕೀಯವಾಗಿ ನೋಡಿದರೆ 
ಪಾದದಲ್ಲಿಯ ಯಾವುದೇ ಅಂಗಾಂಗಕೂ ಕಯಗ ಸಂಬಂಧವಿಲ್ಲ. ಕಾಲನ್ನು 
ಕಡಿದು ಚೆಲ್ಲಿದರೂ ಕರುಳಿಗೆ ಎಂತಹ ಆಗುವುದಿಲ್ಲ. ಇನ್ನೂ 
ಆಮಶಂಕೆ ಎಂದರೆ ಸೂಕ ಕ್ಸ ಜೀವಿಗಳಿಂದ ಕರುಳಿನ ಲೋಳೆಪರೆಯಲ್ಲಿ 
ಹುಣ್ಣುಗಳು ಹುಟ್ಟಿಕೊಳ್ಳಬಹುದು. ಈ ಹುಣು _ಗಳು ಮಾಯವಾಗಬೇಕಾದರೆ 
ಅವುಗಳಿಗೆ ಸೂಕ್ತ ಮದ್ದು ದೊರೆಯಬೇಕು. ಅದನ್ನು ಮಾಡದೆ ಹೋದಾಗ 
ರೋಗಿಯಲ್ಲಿ ವಿಪರೀತ ತೊಂದರೆಗಳು ಉಂಟಾಗಿ ರೋಗಿ 
ಮರಣವನ್ನಪ್ಪಬಹುದು. ಕಾರಣವೇ ಆಮಶಂಕೆಯಿಂದ ಬಳಲುವರು, 
ತಕ್ಷಣವೇ ನುರಿತ ವೈದ್ಯ ರಿಂದ ಉಪಚಾರ ಪಡೆಯುವುದು ಸೂಕ್ತ. ನರಗಳನ್ನು 
ತಿಕ್ಕುವುದು ಮೂಢತನ. 

ಕಾಮಾಲೆ ಸಂಬಂಧಿತ 


ರಟ್ಟೆಗೆ ಬಳ್ಳಿ ಕಟ್ಟುವುದು 


ನಂಬಿಕೆ 

ರಟ್ಟೆಗೆ ಬಳ್ಳಿ ಕಟ್ಟಿದರೆ ಕಾಮಾಲೆ ಕಡಿಮೆಯಾಗುತ್ತದೆ. ಈ ॥ ಳ್ಳಿ 
ವಾರದಲ್ಲಿಯ ಒಂದು ದಿನ ನಿರ್ಧರಿಸಲ್ಪಟ್ಟಿರುತ್ತದೆ. ಹಾಗೂ ಬಳ್ಳಿ 
ಕಟ್ಟುವವರು ತಮ್ಮ ಕೈಗುಣಕ್ಕೆ ಹೆಸರಾಗಿರುತ್ತಾರೆ. 


ಆಚರಣ 


ಕಾಮಾಲೆಯಾದವರು ಬಳ್ಳಿ ಕಟ್ಟುವವರ ಊರಿಗೆ ಹೋಗಿ ನಿರ್ದಿಷ್ಟಪಡಿಸಿದ 
ಸ್ಥಳದಲ್ಲಿ ಕಾಯುತ್ತ ಕೂಡ್ರುವರು. ಬಳ್ಳಿಯನ್ನು ಕಟ್ಟುವ ವ್ಯಕ್ತಿ ತನ್ನ ಕೆಲಸ 
ಬಗಸೆಗಳನ್ನು ಮುಗಿಸಿಕೊಂಡು ಆ ಸ್ಥಾ ಬಂದು ಕೂಡ್ರುತ್ತಾನೆ. 
ಒಬ್ಬೊಬ್ಬರಾಗಿ ಅವನ ಹತ್ತಿರ ಹೋಗಿ ಎಷ್ಟು ದಿನಗಳಿಂದ ಕಾಮಾಲೆ ಇದೆ. 
ಹೇಗೆ ಪ್ರಾರಂಭವಾಯಿತು ಎಂಬುದನ್ನು ವಿವರಿಸುತ್ತಾರೆ. ಆ ವ್ಯಕ್ತಿಯ ಕಪ್ಪು 
ಕಾಮಾಲೆ, ಬಿಳಿ ಕಾಮಾಲೆ, ಹಸಿರು ಕಾಮಾಲೆ ಎಂದು ವಿಂಗಡಿಸಿ ಹೇಳಿ 
ರೋಗಿಯ ರಟ್ಟೆಗೆ ಒಂದು ಬಳ್ಳಿಯನ್ನು ಸರಿಯಾಗಿ ಸುತ್ತಿ ಕಟ್ಟಿಬಿಡುತ್ತಾನೆ. 
ಹಾಗೂ ಕೆಲವು ಪಥ್ಮಗಳನ್ನು ಹೇಳಿ ಕಳುಹಿಸುತ್ತಾನೆ. ಬಳ್ಳಿ ಕಟ್ಟಿದ ಒಂದು 
ತಿಂಗಳಲ್ಲಿ ಕಾಮಾಲೆ ಕಡಿಮೆಯಾಗುವುದು ಎಂದು ಹೇಳುತ್ತಾರೆ. 


ವೈಜ್ಞಾನಿಕ ಹಿನ್ನಲೆ ಹಾಗೂ ಹಾನಿ 


ಕಾಮಾಲೆಗಳಲ್ಲಿ ಹಲವಾರು ಪ್ರಕಾರಗಳಿವೆ ಹೆಚ್ಚು ಜನರಿಗೆ ತಗಲುವ 
ಕಾಮಾಲೆಯೆಂದರೆ ಸೋಂಕು ಕಾಮಾಲೆ. ಇದು ಒಂದು ವೈರಸ್‌ ಜೀವಾಣುವಿನ 
ಸೋಂಕಿನಿಂದ ಬರುತ್ತದೆ. ವೈರಸ್‌ ಜೀವಿಯು ಮಲ ಆಹಾರ ಕಶ್ಮಲತೆಯಿಂದ 
ದೇಹದಲ್ಲಿ ಸೇರಿ ಯಕೃತದ ಜೀವಕಣಗಳಲ್ಲಿ ಹೊಕ್ಕು ಲಕ್ಷಗಟ್ಟಲೇ ಯಕೃತ 
ಜೀವಕಣಗಳನ್ನು ನಾಶಪಡಿಸುತ್ತವೆ. ಇದೇ ಕಾರಣದಿಂದ ಯಕೃತದ 

ಕಾರ್ಯದಲ್ಲಿ ತಡೆಯುಂಟಾಗಿ ಪಿತ್ತವರ್ಣ ಹಾಗೂ ಪಿತ್ತ ಲವಣಗಳು ರಕ್ತದಲ್ಲಿ 
ಸೇರಿಕೊಂಡು ದೇಹದ ಎಲ್ಲ ಅಂಗಾಂಗಗಳಿಗೂ ತಲುಪಿ ಅವುಗಳಲ್ಲಿ 
ಶೇಖರಗೊಳ್ಳುತ್ತವೆ. ಹೀಗೆ ಪಿತ್ತ ವರ್ಣ ಮೈ ತುಂಬ ಹರಡಿಕೊಂಡಾಗ 
ರೋಗಿಯ ಲೋಳೆಪೊರೆ ಚರ್ಮ ಕಣ್ಣು ಹಳದಿ ವರ್ಣದ್ದಾಗಿ ಕಾಣುವುದು. 
ಅದನ್ನೇ ನಾವು ಕಾಮಾಲೆ ಎನ್ನುವೆವು. 

ಯಕೃತುವಿನಲ್ಲಿ ಸೇರಿಕೊಂಡ ವೈರಸ್‌ ಜೀವಿಯನ್ನು ಹಾಗೂ ಅದರ 
ಉಪಟಳವನ್ನು ದೇಹವು ಕೆಲವು ದಿನಗಳವರೆಗೆ ಸಹಿಸಿಕೊಳ್ಳುತ್ತದೆ. ಮುಂದೆ 
ನಿರೋಧಕ ಶಕ್ತಿ ಹೆಚ್ಚಿ ವೈರಸ್‌ ಜೀವಿಯನ್ನು ನಿಷ್ಕಿಯಗೊಳಿಸುತ್ತದೆ. ಹಾಗೆ 
ನಾಶಗೊಳಲ್ಪಟ್ಟ ಯಕೃತ ಜೀವಕಣಗಳ ಸ್ಥಾನದಲ್ಲಿ ಹೂಸ ಯಕೃತ 
ಜೀವಕಣಗಳು ಬೆಳೆಯುತ್ತವೆ. ಯಕೃತದ ಕಾರ್ಯ ಮತ್ತೆ ಸರಾಗವಾಗಿ 
ನಡೆಯುತ್ತದೆ. ಕಾಮಾಲೆ ತನ್ನಿಂದ ತಾನೇ ಮಾಯವಾಗುತ್ತದೆ. 


ಕಾಮಾಲೆ : ಕಂಡಾಗನಿಂದ ರೋಗದ ಉಲ್ಬತೆ ಕೇವಲ 15 ದಿನದಿಂದ 
20ದಿನಗಳವರೆಗೆ ಇರುವುದು. ಅಂದರೆ ಒಂದು ತಿಂಗಳಲ್ಲಿ ರೋಗವು ತನ್ನಿಂದ 
ತಾನೆ ಗುಣವಾಗುವುದು. ಈ ಸೋಂಕು ಕಾಮಾಲೆಗೆ ಯಾವುದೇ ಮದ್ದು 
ಕೊಟ್ಟರೂ ಸರಿ ಕೊಡದಿದ್ದರೂ ಸರಿ. ಅದ ಪ್ರತಿಶತ 95 ಜನರಲ್ಲಿ 
ಶಮನಗೊಳ್ಳುವುದು. ಬಳ್ಳಿ ಕಟ್ಟುವವರಿಗೆ ಈ ಸಂಗತಿ ಗೊತ್ತಿರುತ್ತದೆ. ಕಾರಣ 
ಅವರು ಬಳ್ಳಿಯನ್ನು ರಟ್ಟೆಗೆ ಕಟ್ಟಿ ಒಂದು ತಿಂಗಳು ಅವಧಿಯನ್ನು ಕೊಡುವರು. 
ರೋಗವು ತನ್ನಿಂದ ತಾನೇ ಗುಣ ಹೊಂದಿದರೂ ಬಳ್ಳಿಯ ಪ್ರಭಾವವೆಂದೂ 
ಕಟ್ಟುವವನ ಕೈಗುಣವೆಂದೂ ವರ್ಣಿಸಲಾಗುವುದು. 


ಇನ್ನು ಬಳ್ಳಿಯನ್ನು ರಟ್ಟೆಗೆ ಕಟ್ಟುವುದರಿಂದ ಆಗುವ ಹಾನಿ ಏನು 
ಎಂಬುದನ್ನು ನೋಡೋಣ, ಬಳ್ಳಿಯು ಹಸಿ ಇದ್ದಾಗ ಸ್ವಲ್ಪ ಮಟ್ಟಿಗೆ 
ಹಿಗ್ಗುತ್ತದೆ. ಅದನ್ನು ಜಗ್ಗಿ ಕಟ್ಟುವುದರಿಂದ ಕಟ್ಟಿಸಿಕೊಂಡಾಗ ರೋಗಿಗೆ ಏನೂ 
ಅನ್ನಿಸುವುದಿಲ್ಲ. ಬಳ್ಳಿ ಒಣಗಿದಂತೆ ಸಂಕುಚಿತಗೊಳ್ಳುತ್ತದೆ. ಕ್ರಮೇಣ 
ಚರ್ಮದಲ್ಲಿ ಕೊರೆದು ಗಾಯವನ್ನು ಮಾಡುತ್ತದೆ. ಗಾಯಕ್ಕೆ ರೋಗಾಣುಗಳು 
ಸೇರಿಕೊಂಡು ಇನ್ನೂ ಹೆಚ್ಚಿನ ತೊಂದರೆಯನ್ನು ತರಲು ಸಾಧ್ಯ. 


ಎರಡನೆಯ ತೊಂದರೆಯೆಂದರೆ ಅಕಸ್ಮಾತ್ತಾಗಿ ರೋಗಿಯಲ್ಲಿ ತೋರಿದ 
ಕಾಮಾಲೆ ಸೋಂಕು ಕಾಮಾಲೆಯಾಗಿರದೆ ಬೇರೆ ಪ್ರಕಾರದ ಕಾಮಾಲೆಯಾಗಿದ್ದರೆ 

ಅದನ್ನು ಹುಟ್ಟಿಸುವ ರೋಗವು ಯಾವ ಉಪಚಾರವಿಲ್ಲದೆ ಬೆಳೆಯುತ್ತಾ 
ಹೋಗಿ ರೋಗಿಯ ಜೀವನಕಕೆ ಅಪಾಯವನ್ನುಂಟಮಾಡಲು ಸಾಧ್ಯವಿದೆ. ಇಂಥ 
ಕಾಮಾಲೆಗಲನ್ನು ಆದಷ್ಟು ಶೀಘ್ರ ಸಂಶೋಧಿಸಿ ಅವುಗಳ ಕಾರಣಗಳನ್ನು 
ಗುರುತಿಸಬೇಕು ಹಾಗೂ ಸೂಕ್ತ ಉಪಾಯಗಳನ್ನು ಮಾಡಬೇಕಾಗುವುದು. ಈ 
ಸಂಗತಿಯನ್ನು ನಾವು ನಮ್ಮ ಮುಗ್ಧ ಜನರಿಗೆ ತಿಳಿಸಿಕೊಡಬೆಕು. ಬಳ್ಳಿ 
ಕಟ್ಟುವಂತೆ ಇನ್ನೂ ಕೆಲವರು ಉಪಾಯವನ್ನು ಮಾಡುತ್ತಾರೆ. ಅವೆಂದರೆ 
' ತಾಂಬೂಲ ತಿನ್ನುವುದು. ಕೆಲವು ವಿಶಿಷ್ಟ ವೃಕ್ತಿಗಳು ಯಾರಿಗೂ ಗೊತಾ ಗದಂತೆ 
ಒಂದು ತಾಂಬೂಲವನ್ನು ಮಾಡಿ ವನಿ ಬಾಯಲ್ಲಿಡುವರು. ರೋಗಿ 
ಅದನ್ನು ತಿಂದು ನುಂಗಬೇಕು. ಪ್ರತಿವಾರ ಒಂದರಂತೆ ನಾಲ್ಕು ವಾರ 
ತಾಂಬೂಲವನ್ನು ಕೊಡುತ್ತಾರೆ. ಅಂದರೆ ರೋಗ ಗುಣವಾಗುವುದು. ಎಂದು 
ಅವರ ಹೇಳಿಕೆ. ಇಲ್ಲಿಯೂ ನಾವು ಮೇಲೆ ಹೇಳಿದ ಸಂಗತೀಯೇ 
ಅನ್ವಯಿಸುತ್ತದೆ. ಕೆಲವು ಊರುಗಳಲ್ಲಿ ಕೆಲವು ಜನರು ಕುಡಿಯಲು 
ಯಾವುದೋ ನೀರನ್ನು ಕೊಡುತ್ತಾರೆ. ಈ ನೀರನಾ ದರೂ ಪ್ರತಿವಾರಕ್ಕೆ 
ಒಮ್ಮೆಯಂತೆ ನಾಲ್ಕು ವಾರಗಳವರೆಗೆ ಕುಡಿದು ಬರಬೇಕು. ಈ ಎಲ್ಲ 
ತಂತ್ರಗಳಲ್ಲಿಯೂ ಒಂದು ಸಂಗತಿ ಸ್ಪಷ್ಟವಾಗುತ್ತದೆ. ಅದೆಂದರೆ ಬಹುತೇಕ 
ಕಾಮಾಲೆ ನಾಲ್ಕು ವಾರದೊಳಗೆ ಕಡಿಮೆಯಾಗುತ್ತದೆ ಎಂಬುದು. 


ಹಾಲಿಗೆ ಸಂಬಂಧಿತ 


ನಂಬಿಕೆ 

ನೊರೆನೊರೆಯಾದ ಹಾಲಿನಲ್ಲಿ ಶಕ್ತಿ Re: ಕುದಿಸಿದ ಹಾಲಿನಲ್ಲಿ ಶಕ್ತಿ 
ಇರುವುದಿಲ್ಲ. 

By ಆಚರಣೆ ಮೇಲಿನ ನಂಬಿಕೆಯನ್ನು ಹ ಊರಲ್ಲಿರುವ 
| ಗರಡಿಮನೆಯವರ ಮಕ್ಕಳಿಗೆ ಬೋಧಿಸುತ್ತಾರೆ, 'ಕೃಷ್ಣನ' ಉದಾಹರಣೆಯನ್ನು 
| ಕೊಡುತ್ತಾರೆ. ಹಾಗೂ ಮಕ್ಕಳಿಗೆ ಹಾಲು ಟು ಪ್ರಾಣಿಯ ಬಳಿಯಲ್ಲಿಯೇ 
| ಕುಳಿತುಕೊಂಡು ಹಾಲು ಹಿಂಡಿದೊಡನೆ ಹಾಲಿಗೆ ಇನ್ನೂ ಮೈ ಬಿಸಿಯು 

ಇರುವಷ್ಟರಲ್ಲಿಯೇ ಕುಡಿಯಲು ಹೇಳುತ್ತಾರೆ. ಮ ಳು ಈ ಹಾಲನ್ನು 
ಖುಷಿಯಿಂದಲೇ ಕುಡಿಯುತ್ತಾರೆ. ಕುಡಿಯದಿದ್ದ ಹುಡುಗರಿಗೆ ಚೇಷ್ಟೆ ಮಾಡಿ 
ಅವರಿಗೂ ಕುಡಿಯಲು ಪ್ರೇರೇಷಿಸುತ್ತಾರೆ. 


ವೈಜ್ಞಾನಿಕ ಹಿನ್ನಲೆ ಹಾಗೂ ಹಾನಿ 
ಹಾಲು ಕೊಡುವ ಎಮ್ಮೆಯಾಗಲಿ, ಆಕಳು ಆಗಲಿ, ಆಡಾಗಲಿ ಆರೋಗ್ಯ 
ಪೂರ್ಣವಾಗಿದ್ದರೆ ಹಸಿ ಹಾಲನ್ನು ಕುಡಿಯುವುದರಲ್ಲಿ ಯಾವ ತೊಂದರೆಯೂ 
ಇಲ್ಲ. ಆದರೆ ಈ ಪ್ರಾಣಿಗಳು ಆರೋಗ್ಯವಂತ ಪ್ರಾಣಿಗಳೆಂದು ಹೇಳಲು 
ಸಾಧ್ಯವಿಲ್ಲ. 

ಹೈನು ಪ್ರಾಣಿಗಳು ಕ್ಷಯರೋಗದಿಂದ ಅಥವಾ ಬ್ರೂಸೆಲ್ಲ (Brucellosis) 
ರೋಗದಿಂದ ಬಳಲುತ್ತಿರಬಹುದು ಎಂಬ ಸಂಗತಿ ಅನೇಕರಿಗೆ ಗೊತ್ತಿಲ್ಲ. 
ಕ್ಷಯರೋಗವಾಗಲಿ ಬ್ರೂಸೆಲ್ಲ ರೋಗವಾಗಲಿ ಪ್ರಾಣಿಗಳ ವಿವಿಧ 
ಅಂಗಾಂಗಳಲ್ಲಿ ಸೇರಿಕೊಂಡಿರುವುದಲ್ಲದೆ ಕೆಚ್ಚಲಿಗೂ ತಮ್ಮ ದಾಳಿಯನ್ನು 
ನಡೆಸಿರುತ್ತವೆ. ಕೆಚ್ಚಲಿನಲ್ಲಿ ಕ್ಷಯರೋಗದ ಅಥವಾ ಬ್ರೂಸೆಲ್ಲ ರೋಗದ 
ಗಂಟು ಇದ್ದಾಗ ಮೊಲೆಯನ್ನು ಹಿಂಡುವಾಗ ಆ ಗಂಟನ್ನೂ ಹಿಂಡುತ್ತಾರೆ 
ಇದರಿಂದ ಹಾಲಿನೊಡನೆ ಗಂಟುಗಳಲ್ಲಿಯ ಕೀವೂ ಸಹ ಬೆರೆತುಕೊಳ್ಳುತ್ತದೆ. 
ಈ ಕೀವಿನಲ್ಲಿ ಅಸಂಖ್ಯ ರೋಗಾಣುಗಳು ಇರುತ್ತವೆ. ಅಂದರೆ ಮಕ್ಕಳಿಗೆ 
ರೋಗಗ್ರಸ್ವ ಪ್ರಾಣಿಯ ಹಾಲನ್ನು ಕುಡಿಸುವಾಗ ನಾವು ಅವುಗಳಿಗೆ ಕೀವೂ 
ಹಾಗೂ ರೋಗಾಣುಗಳನ್ನು ಕುಡಿಸುತ್ತೇವೆ ಎಂಬುದು ತಿಳಿಯುವುದು. 

ಒಂದು ವೇಳೆ ಈ ಹಾಲನ್ನು ಪಾಶ್ಚರಿಕರಿಸಿ ಅಥವಾ ಕುದಿಸಿ ಮಕ್ಕಳಿಗೆ 
ಕೊಟ್ಟಿದೇ ಆದರೆ. ಹಾಲಿನಲ್ಲಿ ಇರಬಹುದಾದ ರೋಗಾಣುಗಳು 
ನಾಶಗೊಳಿಸಲ್ಪಟ್ಟಿರುತ್ತವೆ. ಹಾಗೂ ಹಾಲು ರೋಗ ಪ್ರಸಾರ ಮಾಡಲಾರದು. 
ಇನ್ನೂ ಹಾಲನ್ನು ಕುದಿಸುವುದರಿಂದ ಅದರಲ್ಲಿಯ ಶಕ್ತಿ ಕಡಿಮೆಯಾಗುತ್ತದೆ 
ಎಂಬ ಮಾತು ಸಂಪೂರ್ಣವಾಗಿ ತಪ್ಪು ಎಂಬುದನ್ನು ವೈಜ್ಞಾನಿಕವಾಗಿ 
ತೋರಿಸಿಕೊಡಲಾಗಿದೆ. ಯಾವ ರೀತಿಯಿಂದಲೂ ಹಾಲಿನ ಪೌಷ್ಟಿಕತೆಯಲ್ಲಿ 
ಕುಂದುಬಾರದು. ಕಾರಣ ಮಕ್ಕಳಿಗೆ ಹಸಿ ಹಾಲನ್ನು ಕುಡಿಸದೆ ಕುದಿಸಿದ 
ಹಾಲನ್ನು ಕುಡಿಸಬೇಕು. ಇನ್ನೊಂದು ರೀತಿಯಿಂದ ಹಾಲು ರೋಗಾಣುಗಳಿಂದ 


ಕಶ್ಮಲಗೊಳ್ಳಲು ಸಾಧ್ಯವಿದೆ. ಅದೆಂದರೆ ಹಿಂಡುವ ಗೌಳಿಗಳು ಕ್ಷಯ 
ರೋಗದಿಂದ ಬಳಲುತ್ತಿದ್ದರೆ, ಹಾಲನ್ನು ಹಿಂಡುವಾಗ ಕೆಮ್ಮಿದರೆ, ಚೋರಿನಿಂದ 
ಮಾತನಾಡಿದರೆ ಅವ ಉಚ್ಛಾಸದಲ್ಲಿ ಅಸಂಖ್ಯ ಕ್ಷಯರೋಗ 
ಬ್ಯಾಕ್ಟೀರಿಯಾಗಳು ಹೊರಬಂದು ಹಿಂಡುವ ಹಾಲಿನೊಳಗೆ ಸೇರಿಕೊಳ್ಳುತ್ತವೆ 
ಹಾಗೂ ಹಾಲನ್ನು ಕಶ್ಮಲಗೊಳಿಸುತ್ತವೆ. ಇದಲ್ಲದೆ ಹಾಲನ್ನು ಹಿಡಿಯುತ್ತಿರುವ 
ಂಬಿಗೆಯಾಗಲಿ ಬೇರೆಯಾದ ಪಾತ್ರೆಯಾಗಲಿ ರೋಗಾಣುಗಳಿಂದ 
ಕಶ್ಮಲಗೊಳ್ಳಲು ಸಾಧ್ಯವಿದೆ ಹಾಗೂ ರೋ ಪ್ರಸಾರ ಸಂಭವವಿದೆ. ಕಾರಣವೇ 


ಕುದಿಸಿದ ಹಾಲನ್ನು ಕುಡಿಯುವುದು ಲೇಸು. 


ಗಂಟಲು ನೋವು ಹಾಗೂ ಕೆಮ್ಮಿಗೆ ಸಂಬಂಧಿತ 
1. ಕಿರುನಾಲಿಗೆ ಉದ್ದಾಗುವುದು 


ಒಬ್ಬ ವ್ಯಕ್ತಿ ಬಹಳ ದಿನಗಳವರೆಗೆ ಕೆಮ್ಮುತ್ತ ನಡೆದರೆ ಯಾರೋ ಒಬ್ಬರು 
ಅವನ ಗಂಟಲನ್ನು ನೋಡುವರು ಹಾಗೂ ಕಿರುನಾಲಿಗೆ ಉದ್ದವಾಗಿದೆ ಅದಕ್ಕೆ 
ನೀನು ಕೆಮ್ಮುತ್ತಿರುವಿ. ಅದನ್ನು ಸುಟ್ಟರೆ ನಿನ್ನ ಕೆಮ್ಮು ಕಡಿಮೆಯಾಗುವುದು 
ಎಂದು ಹೇಳುವರು. 


ಕಿರುನಾಲಿಗೆ ಎಂದರೆ ಎಲುವು ರಹಿತ ಅಂಗ. ಇದು. ಒಂದು ವಪೆಯಂತೆ ಕೆಲಸ 
ಮಾಡುತ್ತದೆ, ಮಧ್ಯಭಾಗದಲ್ಲಿ ಗಂಟೆಯಂತೆ ಚಾಚಿಕೊಂಡಿರುತ್ತದೆ. ಇದನ್ನೇ 
ಜನರು ಕಿರುನಾಲಿಗೆ ಎನ್ನುತ್ತಾರೆ. ಇದನ್ನು ಸುಡಲು ಹಲವಾರು 
ಉಪಾಯಗಳನ್ನು ಮಾಡುತ್ತಾರೆ. ಕೆಲವರು ಒಂದು ಚಮಚೆಯಲ್ಲಿ ಎಣ್ಣೆ 
ಬೆಳ್ಳೊಳ್ಳಿಗಳನ್ನು ಹಾಕಿ ಚೆನ್ನಾಗಿ ಕಾಯಿಸುತ್ತಾರೆ. ಈ ಚಮಚೆಯನ್ನು ಕೆಮ್ಮುವ 


ವ್ಯಕ್ತಿಯ ಬಾಯಿಯಲ್ಲಿ ಹಾಕಿ ಕಿರುನಾಲಿಗೆಯನ್ನು ಸುಡುತ್ತಾರೆ. ' ಇನ್ನೂ 

ಕೆಲವರು (ಹೆಚ್ಚಾಗಿ ಮುಲ್ಲಾಗಳು) ತಮ್ಮಲ್ಲಿಯ ದಪ್ಪವಾಗಿರುವ 


[x 


ಊದುಬತ್ತಿಗಳಿಂದ ಕಿರುನಾಲಿಗೆಯನ್ನು ಸುಡುತ್ತಾರೆ ಮತ್ತು ಕೆಲವರು ಕಬ್ಬಿಣದ 


ದಿ 


ಕೆಮ್ಮು ಬರಲು ಹಲವಾರು ಕಾರಣಗಳಿವೆ. ಅಂದರೆ ಗಂಟಲಿನಲ್ಲಿ ಇಲ್ಲವೆ 
ಶ್ವಾಸನಾಳದಲ್ಲಿ ಅಥವಾ ಪುಪ್ಪಸದಲ್ಲಿ ಉರಿಯುತಣಿ ಕಂಡಾಗ ಕೆಮ್ಮು 
ಬರುತ್ತದೆ. ಕೆಮ್ಮಿನಿಂದ ವ್ಯಕ್ತಿ ನಾಲ್ಕೈದು ದಿನಗಳವರೆಗೆ ಬಳಲಿದಾಗ ಅವನ 
ಕಿರುನಾಲಗೆಯೂ ಸಹ ಉರಿಯುತಣಿಯಿಂದ ಬಳಲಬಹುದು. ಇಲ್ಲವೆ ಊದಿ 


ಕೊಂಡಿರಬಹುದು. ಅದು ದೊಡ್ಡದಾಗಿರಲಿಕ್ಕೆ ಕಾರಣವು ಕೆಮ್ಮು. 

ಆದರೆ : ನಮಗೆ ದೊರೆಯುವ ವಿಪೆರಣೆಯೆಂದರೆ ಕಿರುನಾಲಿಗೆ 
ಉದ್ದವಾಗಿರುವುದರಿಂದ ಕೆಮ್ಮು ಬರುತ್ತದೆ ಎಂದೂ, ಇನ್ನೂ ಉದ್ದವಾದ 
ಕಿರುನಾಲಗೆಯನ್ನು ಸುಡುವುದರಿಂದ ವ್ಯಕ್ತಿಗೆ ಹಾನಿಯೇ ವಿನಃ ಲಾಭವೇನಿಲ್ಲ. 
ಯಾವುದೇ ಬಗೆಯಿಂದ ಕಿರುನಾಲಿಗೆಯನ್ನು ಸುಟ್ಟರೂ ಅದು ವ್ಯಕ್ತಿಗೆ 
ತೊಂದರೆಯನ್ನು ಉಂಟುಮಾಡುವುದು. ಹಲವಾರು ಸಲ ಕುಡಿಯುವ 
ಎಣ್ಣೆಯಿಂದ ಮುಗ್ದ ಜನರು ತಮ್ಮ ಗಂಟಲನ್ನೆಲ್ಲ ಸುಟ್ಟುಕೊಂಡಿರುವರು. 


ಇನ್ನೂ ಕೆಲವು ಸಲ ಕಿರುನಾಲಿಗೆಯ ಬದಲಾಗಿ ಸುಡುವ ಸಲಾಕೆ ಬೇರೆ ಭಾಗದ 


ಗಂಟಲನ್ನು ಸುಟ್ಟು ಗಾಯಗೊಳಿಸಲೂಬಹುದು. ಮೊದಲೆ 
ಉರಿಯುತಣೆಯಿಂದ ಬಳಲುತ್ತಿರುವ ಗಂಟಲು ಮತ್ತೊಂದು 


ಕುತ್ತಿಗೆ ತಿಕ್ಕುವುದರಿಂದ ಮೆಂಡಿಕೆಯ ಬಾವು ಕಡಿಮೆಯಾಗುತ್ತದೆ. 

ಆಚರಣೆ 

ಮೆಂಡಿಕೆ ಅಂದರೆ ಗಂಟಲಲ್ಲಿರುವ "ಟಾನ್ಸಿಲ್‌" (Tonsil) ಎಂದು ಅರ್ಥ. ಚಿಕ್ಕ 
ಮಕ್ಕಳಲ್ಲಿ ಹಲವಾರು ರೋಗಾಣುಗಳ ಸೋಂಕಿನಿಂದ ಮೆಂಡಿಕೆಗಳು 
ಊದಿಕೊಳ್ಳಬಹುದು. ಹೀಗೆ ಊದಿಕೊಂಡ ಮೆಂಡಿಕೆಗಳನ್ನು ಗುಣವಾಗುವಂತೆ 
ಮಾಡಲು ಕೆಲವು ಜನರು ಬಿಸಿ ಬೂದಿಯಿಂದ ಕುತ್ತಿಗೆಯ ಎರಡೂ ಬದಿಗೆ 
ತಿಕ್ಕುತ್ತಾರೆ. ಇವರ ಎಣಿಕೆಯಂತೆ ಮೆಂಡಿಕೆ ಗುಣವಾಗುವುದು. 


ವೈಜ್ಞಾನಿಕ ಹಿನ್ನಲೆ ಹಾಗೂ ಹಾನಿ 
ವೈದ್ಯಕೀಯ ಭಾಷೆಯಲ್ಲಿ ಮೆಂಡಿಕೆಯಾಗಲಿ ಅಥವಾ ಟಾನ್ಸಿಲ್‌ ಆಗಲಿ ಒಂದು 
ಹಾಲ್ರಸಗ್ರಂಥಿ. ಅಲ್ಲಿ ಹಾಲ್ರಸ ಜೀವಿಕಣಗಳು ದೊಡ್ಡ ಸಂಖ್ಯೆಯಲ್ಲಿ 
ಇರುವವು. ಸೋಂಕು ತಗುಲಿದರೆ ಈ ಅಂಗಾಂಶ ಊದಿಕೊಳ್ಳುತ್ತದೆ. ಇದನ್ನೇ 
ನಾವು ಟಾನ್ಸಿಲೈಟಿಸ್‌ (70749) ಅನ್ನುತ್ತೇವೆ. ಇದಕ್ಕೆ ಮೆಂಡಿಕೆ ಆಗಿವೆ 
ಎಂದು ಹೇಳುವರು. ಈ ಊರಿಯೂತಣೆ ಕಡಿಮೆಯಾಗಬೇಕಾದರೆ ಅಲ್ಲಿ 
ಶೇಖರಗೊಂಡಿರುವ ಹಾಗೂ ಬೆಳೆಯುತ್ತಿರುವ. ರೋಗಾಣುಗಳು 
ನಾಶವಾಗಬೇಕು. ಅವು ಬೇಗನೆ ನಾಶವಾಗಬೇಕಾದರೆ ಸೂಕ್ತವಾದ 
ಅಂಟಿಬೈಯೊಟಿಕ್‌  (ಓ೧001000)ಗಳನ್ನು ಕೊಡಬೇಕಾಗುವುದು. ಅದನ್ನು 
ಮಾಡದೆ ಕೇವಲ ಕುತ್ತಿಗೆಯ ಬದಿಯಲ್ಲಿ ಬಿಸಿಬೂದಿ ಹಚ್ಚಿ ತಿಕ್ಕಿದರೆ ಇಲ್ಲವೇ 
ಬೂದಿ ಹಚ್ಚಿ ಕಾಸಿದ ಕಟ್ಟಿಗೆಯ ಹುಟ್ಟಿನಿಂದ ಕಾಯಿಸಿದರೆ ರೋಗಾಣುಗಳು 
ನಾಶವಾಗಲಾರವು. ಅದರಿಂದ ಉರಿಯೂತಣೆ ಕಡಿಮೆಯಾಗಲಾರದು. ಮೆಂಡಿಕೆ 
ಗುಣಹೊಂದುವುದಿಲ್ಲ. ಇಲ್ಲಿ ಸಾಧ್ಯವಾದಷ್ಟು ಜಾಗ್ರತೆಯಾಗಿ ಸೂಕ್ತ 
ಷದೋಪಚಾರ ಮಾಡಿಸಬೇಕು. ಇದನ್ನು ತಪ್ಪಿಸುತ್ತ ನಡೆದರೆ ಮಗುವು ಬೇರೆ 
ಪ್ರಕಾರದ ತೀವ್ರತರಹದ ತೊಂದರೆಗಳಿಗೆ ಗುರಿಯಾಗಬಹುದು. ಒಂದನ್ನು 


8 ಜಾಲೊ ಸ ಬತ ಕ್‌ 4 
ಹೆಸರಿಸುವುದಾದರೆ “ರೋಮ್ಮಾಟಿಕ್‌' ಹೃದಯರೋಗದಂತಹ ತೊಂದರೆಗಳು 

ಹುಳುಕು ಹಲ್ಲಿಗೆ ಸಂಬಂಧಿತ ಮೂಡ ವಿಚಾರಗಳು 


ನಂಬಿಕೆ 

ಹಲ್ಲು ಹುಳುಕಾಗಲು ಕಾರಣವೆಂದರೆ ಒಂದು ಪ್ರಕಾರದ ಜಂತು ಅಥವಾ ಹುಳ. 
ಈ ಹುಳವನ್ನು ಹಲ್ಲಿನಿಂದ ಹೊರಗೆ ತೆಗೆದರೆ ಹುಳುಕು ಹಲ್ಲು 
ಸರಿಯಾಗುವುದು ಎಂಬುದು ಒಂದು ತಿಳುವಳಿಕೆ. ಈ ಹುಳವನ್ನು ಹಲ್ಲಿನಿಂದ 


ಹೌದು, ಅಷ್ಟೇ ಹಾನಿಕಾರವೂ ನಿಜ. ಅವರ ಉಪಾಯವೆಂದರೆ ಯಾಃ 
ದವಡೆಯ ಹಲ್ಲು ಹುಳುಕಾಗಿರುವುದೋ ಆ ಬದಿಯ ಕಿವಿಯಲ್ಲಿ ಕೊಳವೆ ಹಾಕಿ 
ಜೋರಿನಿಂದ ಊದಬೇಕು, ಹಾಗೆ ಜೋರಿನಿಂದ ಬರುವ ಗಾಳಿಗೆ 
ಗಲಿಬಿಲಿಗೊಂಡ ಹುಳುವು ಹಲ್ಲಿನಿಂದ ಹೊರಗೆ ಬರುತ್ತದೆ. ಅದು ಬಂದ 
ತಕ್ಷಣ ಹಿಡಿದ ಹೊರಗಳೆದು ಹಾಕಬೇಕು. , ನಂತರ ಹುಳುಕು ಹಲ್ಲು 
ಗುಣವಾಗುತ್ತದೆ. 


ಆಚರಣೆ 

ಕಿವಿ ಊದಿ ಹುಳುಕು ಹಲ್ಲು ಗುಣಪಟಿಸುವವರು ಒಂದು ವೃತ್ತಿಯನ್ನೇ 
ಮಾಡಿಕೊಂಡಿರುತ್ತಾರೆ. ಇವರಲ್ಲಿ ವಿವಿಧ ಆಕಾರದ ಲೋಹದ 
ಕೊಳವೆಗಳಿರುತ್ತವೆ. ಈ ಕೊಳವೆಗಳನ್ನು . ಅವರು ಕಿವಿಯಲ್ಲಿ ಹಾಕಿ 


ಕಾಗ 28 
ಕಿವಿಗೂ ಹಲ್ಲಿಗೂ ಎಂತಹದೇ ಸಂಬಂಧವಿಲ್ಲ. ಮೇಲಿನ ನಂಬಿಕೆ ತಪ್ಪು 
ಹೌದು, ಹಾಗೂ ಭಯಾನಕವೂ ಹೌದು. ಹಲ್ಲು ಹುಳುಕು ಹತಲು 
ಕಾರಣವೆಂದರೆ ಹಲ್ಲಿನ ಮೇಲಿರುವ ಬಿಳಿಯ ನುಣುಪಾದ ವಸ್ತುವು 
ಕರಗಬೇಕು. ಇದು ಕರಗಬೇಕಾದರೆ ಅದರ ಮೇಲೆ ಆಮ್ಲದ ಕ್ರಿಯೆಯು 


ನಡೆಯಬೆಕು. ಬಾಯಲ್ಲಿರುವ ಬ್ಯಾಕ್ಟೀರಿಯಾ ಜೀವಿಗಳು ಅಮ್ಲವನ್ನು 
ತಯಾರಿಸುತ್ತವೆ. ಹೊರಪದರ ಕರಗಿದ ಮೇಲೆ ಬ್ಯಾಕ್ಟೀರಿಯಾಗಳು 
ಹಲ್ಲಿನೊಳಗೆ ಸೇರಿ ಅಲ್ಲಿಯೂ ತಮ್ಮ ನಾಶನ ಕ್ರಿಯೆಯನ್ನು ಪ್ರಾರಂಭಿಸಿ 
ಸಂಪೂರ್ಣ ಹಲ್ಲು ಹಾಳಾಗುವಂತೆ ಮಾಡುತ್ತವೆ. 


ಸೇರಿ ಹಲ್ಲಿ ನಲ್ಲಿ ಮ ನಿರು ಹಾವಿನಂ 
ಕುಳಿತುಕೊಳ್ಳುವುದು ಎಂಬ ಕಲ್ಪನೆ ತಪ್ಪು. ಇದನ್ನು ನಾವು ಮುಗ್ಗಜನರಿಗೆ 
ದ್‌್‌ 


ತಿಳಿಸಬೇಕು. ಇನ್ನು ಕಿವಿ ಊದುವುದರಿಂದ ಕಿವಿಯ ಧ್ವನಿಪರದೆ ಹರಿದು 
ರೋಗುವ ಸಂಭವ ಉಂಟು. ಹುಳುಕು ಹಲ್ಲಿನೊಡನೆ ಕಿವುಡತನವು 
ಬಳುವಳಿಯಾಗಿ ಬರುವುದು. ಇನ್ನೂ ಧ್ವನಿಪರದೆ ಹರಿದದ್ದೇ ಆದರೆ ಮಧ್ಯ 
ಕಿವಿಯಲ್ಲಿ ಕೀವುಕಾರಕ ಬ್ಯಾಕ್ಟೀರಿಯಾಗಳು ಸೇರಿಕೊಂಡು ಕೀವನ್ನು 


ಹು& ಕಿಸುವವು. ಈ ಕೀವ ನೇರವಾಗಿ ಮೆದುಳನು ತಲುಪಬಹುದು. ಕಾರಣ ಈ 
೪ 


ಉಪಚಾರ ಬಹಳ ಹಾನಿಕಾರಕ. 


ಗಂಡಮಾಲೆ ಗಂಟುಗಳಿಗೆ ಸಂಬಂಧಿತ 


ಕುತ್ತಿಗೆಯಲ್ಲಿ ಹಾಲ್ರಸಗ್ರಂಥಿಗಳು ಊದಿಕೊಳ್ಳುವುದನ್ನು ಆಡು ಭಾಷೆಯಲ್ಲಿ 
ಗಂಡಮಾಲೆ ಎಂದು ಹೇಳುವರು. ಈ ಗಂಟುಗಳು ಕರಗಬೇಕಾದರೆ 
ಹೊರಕಿವಿಯಲ್ಲಿ ರಂಧ್ರಕೆ ಇರೆದು ತಾಮ್ರದ ಉಂಗುರವನ್ನು ಹಾಕಿದರೆ ಗಂಟು 
ಕಡಿಮೆಯಾಗುವುವು ಎಂಬ ನಂಬಿಕೆ. 


ಆಚರಣೆ 
ಕುತ್ತಿಗೆಯಲ್ಲಿ ಹಾಲ್ರಸಗ್ರಂಧಿಗಳು ಊದಿಕೊಂಡು ಗಂಟುಗಂಟಾಗಿರುತ್ತದೆ. 


ಇಂಥ ರೋಗಿಯನ್ನು (ಬಹಳವಾಗಿ ಬಾಲಕ ಬಾಲಕಿಯರು) ಕಿವಿ ಚುಚ್ಚುವ 
ತಜ್ಞರಲ್ಲಿಗೆ ಕರೆದುಕೊಂಡು ಹೋಗುವರು. ಅವರು ತಾಮ್ರದ ತಂತಿಯನ್ನು 

ಚೆನ್ನಾಗಿ ಕಾಸಿ ಹೊರಕಿವಿಯಲ್ಲಿ ರಂದ್ರಮಾಡಿ ಪೋಣಿಸಿಬಿಡುವರು ಹಾಗೂ 
ತಂತಿಯನ್ನು ಮಡಿಸಿ ಎರಡೂ ತುದಿಗಳನ್ನು ಜೋಡಿಸಿ ಉಂಗುರದಂತೆ ಮಾಡಿ 
ಕಿವಿಯಲ್ಲಿಯೇ ಜೋತಾಡಲು ಬಿಡುವರು. ತಾಮ್ರವು ಮೈಯೊಳಗೆಲ್ಲ ಚಲಿಸಿ 
ಕುತ್ತಿಗೆಯಲ್ಲಿಯ ಗಂಟುಗಳ ಮೇಲೆ ಕಾರ್ಯ ನಡೆಸಿ ರೋಗವನ್ನು 
ಗುಣಪಡಿಸುತ್ತದೆ ಎಂಬುದು ವಿಚಾರ. 


ವೈಜ್ಞಾನಿಕ ಹಿನ್ನಲೆ ಹಾಗೂ ಹಾನಿ | 

ಕುತ್ತಿಗೆಯಲ್ಲಿಯ ಹಾಲ್ರಸಗ್ರಂಥಿಗಳು ಊದಿಕೊಳ್ಳುವುದು 'ಹಲವಾರು 
ಕಾರಣಗಳಿಂದ. ಅವುಗಳಲ್ಲಿ .ಮುಖ್ಯವಾದ ಕಾರಣಗಳೆಂದರೆ ಕ್ಷಯರೋಗ 
ಹಾಗೂ ಕ್ಕಾನ್ಸರ್‌ ಗಂಟುಗಳು. ಈ ರೋಗದಿಂದ ಬಳಲುವ ಮಕ್ಕಳಲ್ಲಿ 
ಕುತ್ತಿಗೆಯಲ್ಲಿಯ ಹಾಲ್ರಸಗ್ರಂಧಿಗಳು ಊದಿಕೊಳ್ಳುತ್ತವೆ ಹಾಗೂ ಕೊರಳಲ್ಲಿ 
ಕಟ್ಟಿದ ಮಾಲೆಯಂತೆ ಗೋಚರಿಸುತ್ತವೆ. p € ಜನರು ಕಂಠಮಾಲೆ ಅಥವಾ 
ಗಂಡಮಾಲೆ ಎಂದು ಕರೆಯುವರು. ಮೇಲೆ ಹೇಳಿದ ರೋಗಗಳು €ಹದಲ್ಲಿ 
ತಾಮ್ರದ ಕೊರತೆಯಿಂದ ಆಗುತ್ತವೆ ಎಂದೇನೋ ಅಲ್ಲ ಕಾರಣ" ತಾಮ್ರದ 


ಗ 4 
ತಂತಿಯಿಂದ ಕಿವಿ ಚುಚ್ಚುವುದು ಯಾವ ತತ್ವದಿಂದಲೂ ವೈಜ್ಞಾನಿಕವಲ್ಲ. ಇದ್ದ 
ತೊಂದರೆಯೊಡನೆ ಇನ್ನೊಂದು ತೊಂದರೆಯನ್ನು ಕೊಂಡಂತಾಗುತ್ತದೆ. ಅಲ್ಲದೆ 


ಮೊದಲಿದ್ದ ತೊಂದರೆಯೇ ಮುಂದುವರೆಸಲು ಹಸಿರು, ನಿಶಾನೆಯನ್ನು 
ತೋರಿಸಿದಂತಾಗುತ್ತದೆ. ಕಾರಣ ಕುತ್ತಿಗೆಯಲ್ಲಿ ಮಕ್ಕಳಿಗೆ ಗಂಟುಗಳು 
ಮೂಡಿಕೊಂಡರೆ ತಕ್ಷಣವೇ ತಜ್ನವೈದ್ಧರಿಗೆ ತೋರಿಸಿ ಅದರ ಕಾರಣವನ್ನು 
ಕಂಡು ಹಿಡಿಸಿ ಸೂಕ್ತ ಉಪಚಾರ ಮಾಡಿಸಬೇಕು ವಿನಾ ಕಿವಿ ಚುಚ್ಚಬಾರದು 


ವಿಷ ಇಳಿಸುವಿಕೆಗೆ ಸಂಬಂಧಿತ 


ನಂಬಿಕೆ 
ಕೆಲವರ ಕೈಯಲ್ಲಿ ಹುಟ್ಟಿದಾಗಿನಿಂದಲೇ ಒಂದು ಗೆರೆ ಇರುತ್ತದೆ. ಇದನ್ನು 
ಗರುಡರೇಖೆ' ಎನ್ನುವರು. ಇಂಥ ವ್ಯಕ್ತಿಗಳಲ್ಲಿ ಒಂದು ಶಕ್ತಿ ಇರುತ್ತದೆ 


ಅದರಿಂದ ಅವರು ಹಾವು ಕಡಿದ ವ್ಯಕ್ತಿಯ ದೇಹದಿಂದ ವಿಷವನ್ನು 
ಹೊರಬರುವಂತೆ ಮಾಡುವರು ಎಂಬುದು. 


ಆಚರಣೆ 


ಈ ವ್ಯಕ್ತಿಗಳು ಮಂತ್ರಿಸಿದ ಬಾವಿಗಳಿವೆ, ಗಿಡಗಳಿವೆ ಹಾಗೂ ಅವರು 
ಕುಳಿತುಕೊಳ್ಳುವ ಕಲ್ಲುಗಳಿವೆ, ಹಾವು ಕಡಿಸಿಕೊಂಡವರು ಆಯಾ ಸ್ಥಳಗಳಿಗೆ 
ಹೋಗಿ ಆ ಬಾವಿಯಲ್ಲಿಯ ನೀರನ್ನು ಭಕ್ತಿಯಿಂದ ಹಾವು ಕಡಿದ ಸ್ಥಾನದಲ್ಲಿ 
ಸುರುವುಸಿಕೊಂಡರೆ ವಿಷ ಇಳಿಯುವುದು. ಇಲ್ಲವೆ ಆತ ಕಲ್ಲಿನ ಸುತ್ತಲೂ 
ಪ್ರದಕ್ಷಿಣೆ ಮಾಡಿದರೆ ವಿಷ ಇಳಿಯುವುದು. ಇಲ್ಲವೆ ಗಿಡವನ್ನು ಸುತ್ತಿದರೆ ವಿಷ 
ಇಳಿಯುವುದು ಎಂಬ ನಂಬಿಕೆ. ಇವುಗಳಲ್ಲಿ ಯಾವುದಾದರೊಂದನ್ನು 
ಮಾಡುವವರೆಗೆ ಹಾವು ಕಕಡಿಸಿಕೊಂಡ ವ್ಯಕ್ತಿ ನಿದ್ದೆ ಮಾಡಬಾರದು 
ತೂಕಡಿಸಬಾರದು ಕಾರಣ ಅವನಿಗೆ ಅಥವಾ ಅವಳಿಗೆ ಬೇವಿನತೊಪ್ಪಲನ್ನು 
ತಿನ್ನಿಸುತ್ತಾರೆ ಹಾಗೂ ಒಡಾಡಿಸುತ್ತಾರೆ ಹಾಗೂ ಹಾವು ಕಡಿಸಿಕೊಂಡ ವೃಕ್ತಿಯ 
ಮುಂದೆ ಭಜನೆ ಮಾಡುತ್ತಾರೆ. 


ವೈಜ್ಞಾನಿಕ ಹಿನ್ನಲೆ ಹಾಗೂ ಹಾನಿ 

ಹಾವುಗಳಲ್ಲಿ ಬಹಳಷ್ಟು ಹಾವುಗಳು ವಿಷರಹಿತ ಹಾವುಗಳು. ಇವು ವ್ಯಕ್ತಿಯನ್ನು 
ಎಷ್ಟು ಬಾರಿ ಕಡಿದರೂ ಏನೂ ಆಗುವುದಿಲ್ಲ. ಇಂಥ ಹಾವುಗಳ ಸಂಖ್ಯೆ 
ಹೆಚ್ಚಿರುವುದರಿಂದ ಅನೇಕರಿಗೆ ಪ್ರಾಣಹಾನಿ ಆಗುವುದಿಲ್ಲ. ಇದರ ಲಾಭವನ್ನೇ 
ತೆಗೆದುಕೊಂಡು ಗರುಡರೇಖೆಯುಳ್ಳವರು ಮಂತ್ರಿಸಿ ನೀರು ಹಾಕುವರು, 
ಗಿಡಸುತ್ತಿಸುವರು. ಇನ್ನೂ ವಿಷವುಳ್ಳ ಹಾವು ಕಚ್ಚಿದರೆ ವಿಷವು ರಕ್ತದಲ್ಲಿ ಸೇರಿ 
ವ್ಯಕ್ತಿಯ ಮರಣಕ್ಕೆ ಕಾರಣವಾಗುತ್ತದೆ. ಇಂಥ ಪ್ರಸಂಗದಲ್ಲಿ ಈ ವ್ಯಕ್ತಿಗಳು 
ಕೊಡುವ ಸಮಾಧಾನವೆಂದರೆ ಬಹಳ ತಡಮಾಡಿ ಬಂದರು ಎಂಬುದು 
ಒಟ್ಟಿನಲ್ಲಿ ವಿಷದ ಹಾವಿನಿಂದ ಕಚ್ಚಿಸಿಕೊಂಡ ವ್ಯಕ್ತಿ ಇರುವ ವ ಇಢ 
ಆಚಾರದಿಂದ ತನ್ನ ಜೀವನವನ್ನು ಕಳೆದುಕೊಳ್ಳಬೇಕಾಗುತ್ತದೆ. ಆದರೆ ಇಂದು 
ವಿಜ್ಞಾನದ ಪ್ರಗತಿಯ ಫಲವಾಗಿ ಹಾವಿನ ವಿಷಕ್ಕೆ ಪ್ರತಿರೋಧಿಸುವ 
ಮದ್ದಗಳನ್ನು ತಯಾರಿಸುತ್ತಾರೆ . ಈ ಮದ್ದುಗಳನ್ನು ತಕ್ಷಣವೇ ಹಾವು 
ಕಡಿಸಿಕೊಂಡ ವ್ಯಕ್ತಿಗಳಿಗೆ ಚುಚ್ಚಿದರೆ ಅವರು ಖಂಡಿತವಾಗಿಯೂ ಬದುಕಿ 

ಉಳಿಯುವರು. ಈ ಮದ್ದು ನೇರವಾಗಿ ವಿಷದೊಡನೆ ಕ್ರಿಯೆ ನಡೆಸಿ ವಿಷದ 
ಪರಿಣಾಮ ದೇಹದ ಮೇಲೆ ಆಗದಂತೆ ಮಾಡುತ್ತದೆ. ಇವೆಲ್ಲವನ್ನು ಬಿಟ್ಟು 


[ac 


ನೀರು ಹಾಕಿಸಿಕೊಂಡು ಗಿಡವನ್ನು ಸುತ್ತಿ ಕಲ್ಲು ಪ್ರದಕ್ಷಿಣೆ ಮಾಡಿ 


ಗ್‌] [oc 


ಜೀವಕಳೆದುಕೊಳ್ಳುವುದು ತಪ್ಪಬೇಕು. 


ಚೇಳು ಕಡಿದಾಗ ಹಾಲು ಕುಡಿಸುವುದು 
ನಂಬಿಕೆ 


ಚೇಳು ಕಡಿಸಿಕೊಂಡ ವ್ಯಕ್ತಿಗೆ ಹಾಲು ಕುಡಿಯಲು ಕೊಡುವರು. 


ವೈಜ್ಞಾನಿಕ ಹಿನ್ನಲೆ ಹಾಗೂ ಹಾನಿ 

ಹಾವಿನ ಹಲ್ಲಿನಲ್ಲಿ ವಿಷವಿರುವಂತೆ ಚೇಳಿನಕೊಂಡಿಯಲ್ಲಿಯೂ ವಿಷ 
ಇರುತ್ತದೆ. ಈ ವಿಷ ದೇಹವನ್ನು ಸೇರಿದಾಗ ವಿಷದ ಪರಿಣಾಮ ದೇಹದ 
ಮೇಲೆ ಆಗುವುದು. ಕೆಲವು ಚೇಳು ಕಡಿದಾಗ ಕೇವಲ ಉರುಪು ಕಂಡು 
ಕಡಿಮೆಯಾಗಬಹುದು. ಇನ್ನೂ ಕೆಲವು ಚೇಳುಗಳು ಕಡಿದಾಗ ವ್ಯಕ್ತಿಯು 
ಮರಣಹೊಂದಬಹುದು. ಕಾರಣ ಚೇಳು ಕಡಿದ ವ್ಯಕ್ತಿ ಯನ್ನು ತಕ್ಷಣವೇ 
ವೈದ್ಯರಲ್ಲಿಗೆ ಕರೆದುಕೊಂಡು ಹೋಗಿ ಸೂಕ್ತ ಉಪಚಾರ ಮಾಡಿಸಬೇಕು. 
ಚೇಳಿನ ಕಡಿತವನ್ನು ಮರೆಯುವಂತೆ ಮಾಡಲು ಹಾಲು ಕೊಡಿಸಿ ಸುಮ್ಮನೆ 
ಬಿಡಬಾರದು. 


ಭಯ ನಿವಾರಣೆಗೆ ಕಬ್ಬಿಣದ ನೀರು 
ನಂಬಿಕೆ 
ಚಿಕ್ಕ ಮಕ್ಕಳು ಏನಾದರೂ ನೋಡಿ ಹೆದರಿಕೊಂಡಿದ್ದರೆ ಅವರ ಹೃದಯ ಒಂದೇ 
ಸಮನೇ ಬಡಿದುಕೊಳ್ಳುತ್ತದೆ. ಇದಕ್ಕೆ ಕಾರಣವೆಂದರೆ ಅವರ ಹೃದಯ 
ಗಟ್ಟಿಯಾಗಿರುವುದಿಲ್ಲ. ಹೃದಯ ಗಟ್ಟಿಯಾಗಿರಬೇಕಾದರೆ ಮಗುವಿಗೆ ಕಬ್ಬಿಣದ 
ನೀರನ್ನು ಕುಡಿಸಬೇಕು. ನೀರಲ್ಲಿಯ ಕಬ್ಬಿಣವು ಹೃದಯವನ್ನು ಸೇರಿ ಮಗುವಿನ 
ಹೃದಯ ಬಲಗೊಳ್ಳುವುದು. 


| 
ಮು 


ತನ್ನ ಎದೆಯಲ್ಲಿ ಗುಡುಗುಡು ಆಗುವುದು ಎಂದು ಮಗುವು ಮನೆಯಲ್ಲಿ 


ಹೇಳಿದರೆ ತಂದೆ ತಾಯಿಗಳಿಗೆ ಮಗುವು ಹೆದರಿಕೊಂಡಿದೆ ಎಂದು ಅಂದಾಜು 
ಅವರಿಗೆ ಇವರಿಗೆ ಹೇಳುವಾಗ ಕಬ್ಬಿಣದ ನೀರು ಕುಡಿಸಲು ಉಪದೇಶ 
ಬರುವುದು. ಒಂದು ಕಬ್ಬಿಣದ ಸಲಾಕೆಯನ್ನು ಅಥವಾ ಕುಡುಗೋಲನ್ನು 
ಇಲ್ಲವೆ ಕೊಡಲಿಯನ್ನು ಬೆಂಕಿಯಲ್ಲಿಟ್ಟು ಕೆಂಪಗಾಗುವಂತೆ ಕಾಯಿಸುತ್ತಾರೆ. 
ಕೆಂಪಗಾದ ಕಬ್ಬಿಣ ವಸ್ತುವನ್ನು ನೀರಿರುವ ಪಾತ್ರೆಯಲ್ಲಿ ಅದ್ದುತ್ತಾರೆ. ನೀರಿನಲ್ಲಿ 
ಕಬ್ಬಿಣ ಸುಂಯ್‌ ಗುಡುತ್ತದೆ. ಈ ನೀರನ್ನು ಮಕ್ಕಳಿಗೆ ಕುಡಿಯಲು 
ಕೊಡುತ್ತಾರೆ. 
ವೈಜ್ಞಾನಿಕ ಹಿನ್ನಲೆ ಹಾಗೂ ಹಾನಿ 

ಬಹುಶಃ ಚಿಕ್ಕಮಕ್ಕಳಲ್ಲಿ ಕಬ್ಬಿಣದ ಕೊರತೆ ಇರುವುದರಿಂದ ಬರುವ ರಕ್ತ 
ಕೊರಗೆ ಈ ತಂತ್ರ ಒಂದು ಉಪಚಾರವಾಗಿರಲು ಸಾಧ್ಯ. ಕಬ್ಬಿಣದ 
ಅಂಶವಿರುವ ಮಾತ್ರೆಗಳು ದೊರೆಯುವುದಕ್ಕಿಂತ ಪೂರ್ವದಲ್ಲಿ ಈ ಉಪಚಾರ 
ಬಳಕೆಯಲ್ಲಿ ಇದ್ದರೂ ಇದ್ದಿರಬಹುದು. ಈ ಉಪಚಾರದಿಂದ ಮಗುವಿನ 
ದೇಹದಲ್ಲಿ ಸ್ವಲ್ಪಮಟ್ಟಿಗೆ ಕಬ್ಬಿಣದ ಅಂಶ ಸೇರುವುದು. ಒಂದು ವೇಳೆ ರಕ್ತದ 
ಕೊರತೆಯಿಂದ ಮಗುವು ಬಳಲುತ್ತಿದ್ದರೆ ಹಾಗೂ ಎದೆ ಬಡಿತ ಅದರಿಂದಲೇ 
ಆಗಿದ್ದರೆ ಎದೆ ಬಡಿತದಲ್ಲಿ ಸುಧಾರಣೆ ಕಾಣುವುದು ಸಾಧ್ಯ. 

ಆದರೆ ಹೃದಯ ಬಡಿತಕ್ಕೆ ಹಲವಾರು ಕಾರಣಗಳಿವೆ. ಕೇವಲ ರಕ್ತ 
ಕೊರತಯೊಂದೇ ಅಲ್ಲ. ಒಂದು ಪಕ್ಷ ಬೇರೆ ಕಾರಣದಿಂದ ಹೃದಯ 
ಬಡಿದುಕೊಳ್ಳುತ್ತಿದ್ದರೆ ಕಬ್ಬಿಣದ ನೀರಿನ ಉಪಚಾರ ನಿರರ್ಥಕ. ಅಲ್ಲದೆ 
ಹೃದಯದ ಮೆಲೆ ತನ್ನ ಕೆಟ್ಟ ಪ್ರಭಾವವನ್ನು ಬೀರುತ್ತಿರುವ ರೋಗವು ತನ್ನ 
ವಿನಾಶಕಾರ್ಯವನ್ನು ಮುಂದುವರೆಸುತ್ತದೆ. ಆದ್ದರಿಂದ ಮಗುವು ಹೃದಯ 
ಬಡಿಯುತ್ತಿದೆ ಎಂದು ಹೇಳಿದಾಗ ವೈದ್ಯರಿಗೆ ತೋರಿಸಿ ಅದರ ಪರಿಹಾರ 
ಕಂಡುಕೊಳ್ಳುವುದು ಜಾಣತನ. 


ನಿಂಬೆ ಹಣ್ಣಿನಿಂದ ಹಲ್ಲು ಉಜ್ಜುವುದು 
ನಂಬಿಕೆ ; 
ನಿಂಬೆಯ ರಸ ಎಲ್ಲ ಕೊಳೆಯನ್ನು ತೆಗೆದುಹಾಕುವುದು 

ನಿಂಬೆಹಣ್ಣಿನಲ್ಲಿ ಸಿಟ್ರಿಕ್‌ (೦110) ಆಮ್ಲ ಇರುತ್ತದೆ. ಆಮ್ಲವು ಹಲ್ಲಿನ 
ಸಂಪರ್ಕದಲ್ಲಿ ಬಂದಾಗ ಹಲ್ಲುಗಳ ಮೇಲಿರುವ ಬಿಳಿ ಮಿಂಚುವ ಬಹಳ 
ಬಿರುಸಾಗಿರುವ ಪದಾರ್ಥ ಕರಗಿಹೋಗುತ್ತದೆ. ಇದನ್ನೇ ನಾವು 
ಹಲ್ಲುಚುಳಿಯುವುದು ಎಂದು ಹೇಳುತ್ತೇವೆ. ದಿನಾಲೂ ನಿಂಬೆಹಣ್ಣಿನಿಂದ 
ಹಲ್ಲು ಉಜ್ಜತೊಡಗಿದರೆ ಈ ರಕ್ಷಕ ಕವಚ ಕ್ರಮೇಣ ನಶಿಸಿಹೋಗುವುದು. 
ಆಗ ಹಲ್ಲಿನೊಳಗಿರುವ ಮೃದು ಭಾಗವು ಹೊರಬರುತ್ತದೆ. ಹಾಗೂ ಬಹು 
ಬೇಗನೆ ಕರಗಿ ಹೋಗಲು ಪ್ರಾರಂಭವಾಗುತ್ತದೆ. ಇದರಿಂದ ಹಲ್ಲುಗಳು 
ನಶಿಸುತ್ತಾ ಕೊನೆಗೆ ಇಲ್ಲದಂತಾಗಬಹುದು. ಮುಂದೆ ಈ ಜನರು 
ವನ್ನು ತಮ್ಮ ಹಲ್ಲಿಗೂ ಅನ್ವಯಿಸಲು ಪ್ರಾರಂಭಿಸುತ್ತಾರೆ. ಹಣ್ಣಿನ 
ರಸ ಪಾತ್ರೆಗಳ ಮೇಲೆ ಕ್ರಿಯೆ ನಡೆಸಿ ಅದರ ಒಂದು ಪದರವ 
ಕಳಚಿಬಿಡುತ್ತದೆ. ಹೀಗೆಯೇ ಅದರ ಕಾರ್ಯ ಹಲ್ಲಿನ ಮೇಲೂ ನಡೆದು 
ವ್ಯಕ್ತಿಗಳು ತೊಂದರೆಯಲ್ಲಿ 5 ತೆ ಕ ಹಲ್ಲುಜ್ಜುವ ಯಾವುದೇ 


ಪದಾರ್ಥ ಆಮ್ಲಕಾರಕ ಇರಬಾರದು. ಅ ತಿ ಹಲ್ಲುಜ್ಜುವ ವಸ್ತು ಹಚ್ಚು 

೦ಡಿ ಹಿತ್ತಾಳೆ ತಂಬಿಗೆಯಲ್ಲಿಯ 
ನೀರು ಕುಡಿಯುವುದು 

ಆಚರಣೆ 

ರಾತ್ರಿ ಮಲಗುವಾಗ ಒಂದು ಹಿತ್ತಾಳೆ ಅಥವಾ ಗಹ ತಂಬಿಗೆಯಲ್ಲಿ 

ನೀರನ್ನು ತುಂಬಿಟ್ಟುಕೊಂಡು ಮಲಗುವುದು, ನಸುಕಿನಲ್ಲಿ ಎದ್ದು 

ತಂಬಿ Bp ನೀರನ್ನೆಲ್ಲ ಕುಡಿದು ಬಿಡುವರು. ಇಂಥ ನೀರನ್ನು ಮಕ್ಕಳಿಗೂ 
ಸುವುದು ಆಚರಣೆಯಲ್ಲಿದೆ. 


ನಾ ಹಿನ್ನಲೆ ಹಾಗೂ ಹಾನಿ 
ಹಿತ್ತಾಳೆ ಹಾಗೂ ತಾಮ್ರದ ಪಾತ್ರೆಯಲ್ಲಿ ಶೇಖರಿಸಿಟ್ಟ ನೀರಿನೊಳಗೆ ತಾಮ್ರದ 
ಅಣುಗಳು ದೊಡ್ಡ ಪ್ರಮಾಣದಲ್ಲಿ ಸೇರಿಕೊಳ್ಳುತ್ತವೆ. ಹೀಗೆ ತಾಮ್ರದ 


ಪರಮಾಣುಗಳು ಸೇರಿಕೊಂಡ ನೀರನ್ನು ಕುಡಿಯುವುದರಿಂದ ದೇಹದಲ್ಲಿ 
ತಾಮ್ರದ ಪರಮಾಣುಗಳು ಹೆಚ್ಚು ಪ್ರಮಾಣ ದಲ್ಲಿ ಸೇರುತ್ತವೆ. ದೇಹವು ಈ 
ಹೆಚ್ಚು ea ಪರಮಾಣುಗಳನ್ನು ಹೊರಹಾಕಲು ಸಾಧ್ಯವಾಗದೆ 
ಹೋದರೆ ''ಅವು ವಿವಿದ ಅಂಗಾಂಶಗಳಲಿ ಲ್ಲಿ ಸೇರಿಕೊಂಡು ದೇಹಕ್ಕೆ 
ಹಾನಿಯನ್ನುಂಟು ಮಾಡುತ್ತವೆ. ಈ ಸಂಗತಿಯನ್ನು ತಿಳಿದುಕೊಂಡು ಇಂತಹ 
ಪ್ರಮಾದವನ್ನು ತಪ್ಪಿಸುವುದು ಒಳ್ಳೆಯದು. 


ಹಿತ್ತಾಳೆ ಅಥವಾ ತಾಮ್ರದ ಹಾತ್ರೆಗಳಲ್ಲಿ ಹಾಲು 
ಕಾಯಿಸುವುದು 


2 ಹು ಣಿ] 4 — 
ದಿಂದ ಭಾರತದಲ್ಲಿ ಹಿತ್ತಾಳೆ ಹಾಗೂ ತಾಮ್ರಗಳನ್ನು ಪಾತ್ರೆ 


ಕಾಲ ) 
ಯಾರಿಸಲು ಬಳಸುತ್ತಿದ್ದರು. ಈ ಪಾತ್ರೆಗಳನ್ನು ಚೆನ್ನಾಗಿ ಸ್ವಚ್ಛಗೊಳಿಸಲು 


ಣೆ PAA 


ತೆಗೆದುಕೊಂಡು ಅದನ್ನು ಕುದಿಸುವ ರೂಢಿ ಅನೇಕರಲ್ಲಿ ಇತ್ತು. ಹೀಗೆ ಕುದಿಸಿದ 
ಹಾಲನ್ನು ಚಿಕ್ಕಮಕ್ಕಳಿಗೆ ಕುಡಿಸುತ್ತಿದ್ದರು. 


ವೈಜ್ಞಾನಿಕ ಹಿನ್ನಲೆ ಹಾಗೂ ಹಾನಿ 

ಈಗಾಗಲೇ ಹೇಳಿದಂತೆ ಹಿತ್ತಾಳೆಯ ಪಾತ್ರೆಯಲ್ಲಿಟ್ಟ ಯಾವುದೆ 
ಪದಾರ್ಥವಾಗಲಿ ಪೇಯವಾಗಲಿ ಹಿತ್ತಾಳೆಯಿಂದ ದೊಡ್ಡ ಪ್ರಮಾಣದ ಹಿತ್ತಾಳೆ 
ಪರಮಾಣುಗಳನ್ನು ತೆಗೆದುಕೊಳ್ಳುವುದು. ಇದನ್ನು ಅರಿತ ಜನರು ತಳಕ್ಕೆ 
ಕಿಲುಬೂ ಹಿಡಿಯುವುದು ಎಂದು ಹೇಳುತ್ತಿದ್ದರು. ಕಾರಣವೇ ಪಾತ್ರೆ ಕಿಲುಬು 
ಹಿಡಿಯಬಾರದು ಎಂದು ಹಿತ್ತಾಳೆಯ ಪಾತ್ರೆಗಳಿಗೆ ತವರಿನ ಕಲಾಯಿ 
ಮಾಡಿಸುತ್ತಿದ್ದರು. ಕಲಾಯಿ ಇಲ್ಲದ ಪಾತ್ರೆ ಕಿಲುಬು ಹಿಡಿಯುತ್ತ ತಾಮ್ರದ 
ಪರಮಾಣುಗಳನ್ನು ಬಿಡುತ್ತಲೇ ಹೋಗುವುದು. ಇಂಥ ಹಾಲನ್ನಾಗಲಿ ಬೇರೆ 
ಯಾವುದೇ ಪೇಯವನ್ನಾಗಲಿ ಮಗುವಿಗೆ ಕುಡಿಸಿದರೆ ಮಗುವಿನ ದೇಹದಲ್ಲಿ 
ತಾಮ್ರದ ಪರಮಾಣುಗಳು ದೊಡ್ಡ ಪ್ರಮಾಣದಲ್ಲಿ ಸೇರಿಕೊಂಡು ಮಗುವಿನ 
ಯಕೃತ್ತಿನ ಮೇಲೆ ಹಾನಿಕಾರಕ ಪ್ರಭಾವ ಬೀರಿ ಯಕೃತ ಸಿರೋಸಿಸ 
(Cirrhosis) ಎಂಬ ಗುಣವಾಗದ ರೋಗವನ್ನು ತರುತ್ತದೆ. ಇಂಥ ಸಿರೋಸಿಸ 


ಸ್‌ 
ಸ್‌ 
ರೋಗಕ್ಕೆ (Indian childhood cirrhosis) ಎಂದು ಕರೆಯುತ್ತಿದ್ದರು. ಈ 
ಈ 
ದೆ 


1ಶಿ 


ರೋಗದ ಮೇಲೆ ಅನೇಕ ವರ್ಷ ಸಂಶೋಧನೆಗಳು ನಡೆದು ಇಂದು 
ರೋಗಕ್ಕೆ ಹಿತ್ತಾಳೆಯ ಪಾತ್ರೆಗಳೇ ಕಾರಣವೆಂದು ದೃಢಪಡಿಸಲಾಗಿದೆ. 
ಸುದೈವದಿಂದ ಅಲ್ಯೂಮೀನಿಯಂ ಹಾಗೂ ಸ್ಟೇನ್‌ಲೆಸ್‌ ಸ್ಟೀಲ್‌ ಪಾತ್ರೆಗಳು 
ಹಿತ್ತಾಳೆಯ ಪಾತ್ರೆಗಳಿಗಿಂತ ಸೋವಿದರದಲ್ಲಿ ಸಿಗುವುದರಿಂದ ಹಿ 
ಪಾತ್ರೆ ಈಗ ಬಳಸಲ್ಪಡುವುದಿಲ್ಲ. ಕ್ರಮೇಣವಾಗಿ ಈ ಪಾತ್ರೆ ಇದ್ದವರು 
ಪಾತ್ರೆಗಳನ್ನು ಉಪಯೋಗಿಸುತ್ತಿಲ್ಲ. ಈ ಕಾರಣಗಳಿಂದ ಇತ್ತಿತ್ತಲಾಗಿ (1೧618೧ 
Childhood Cirrhosis) ರೋಗವು ಮಾಯವಾಗತೊಡಗಿದೆ. 

ವೈಜ್ಞಾನಿಕ ಹಿನ್ನಲೆ ಹಾಗೂ ಹಾನಿ 

ಚಗವ್ಮದ 

ಕಶ್ಮಲತೆ 


ಹಾಲಿನಿಂದ ಉಂಟಾಗಬಹುದಾದ ರೋಗಾಣು. 


ರಿಕೆ 


[a ವಿ pS ರು ಎ 
ತೆಡವಿಲ್ಲದ ಮನವಿ 


ಮರದ ಗಾಳಿ ಹತ್ತುವುದು 


ನಂಬಿಕೆ 


ಕಾಳು 


ಕೇರುವ ಮರದ ಗಾಳಿ 


ಆಚರಣೆ 

ಒಬ್ಬಂಟಿಗರಾದ ಸ್ತ್ರೀಯರು ಮನೆಯಲ್ಲಿ ಕಾಳು ಸ್ವಚ್ಛಗೊಳಿಸುತ್ತಿರುವಾಗ 
ಮಗುವನ್ನು ಮಗ್ಗುಲಲ್ಲಿಯೇ ಮಲಗಿಸಿಕೊಂಡು ಅದರೊಡನೆ ಮಾತನಾಡುತ್ತ 

ಕೇರುವುದು ಸಾಮಾನ ಇಲ್ಲವೆ ಕಾಳು ಕೇರುತ್ತಿರುವಾಗ ಮಗುವು ಆ ಸ್ಥಳಕ್ಕೆ 
ಬರಬಹುದು. 

ವೈಜ್ಞಾನಿಕ ಹಿನ್ನಲೆ ಹಾಗೂ ಹಾನಿ 

ವೈಜ್ಞಾನಿಕವಾಗಿ ಈ ವಿಚಾರಕ್ಕೆ ಯಾವುದೇ ತಳಬುಡವಿಲ್ಲ. ಎಂತಹ ಗಾಳಿ 
ಮಗುವಿಗೆ ಬಡಿದರೂ ಅದಕ್ಕೆ ಯಾವ ತೊಂದರೆಯೂ ಆಗಲಾರದು. 
ವಾಸ್ತವಿಕವಾಗಿ ಮಗುವಿನ ಪೋಷಣೆ ಸರಿಯಾಗಿ ಇರುವುದಿಲ್ಲ. ಕಾರಣವೇ 
ಮಗುವು ದಷ್ಟಪುಷ್ಟವಾಗಿ ಬೆಳೆಯುವುದಿಲ್ಲ. ಇದನ್ನೇ ಮರದ ಗಾಳಿ ಹತ್ತಿದೆ 
ಎಂದು ಹೇಳಿ ಬೇರೆ ತಂತ್ರ ಮಾಡಿಸುತ್ತ ಕಾಲ ಕಳೆಯುವರು. ಇಂತಹ ಮಕ್ಕಳಿಗೆ 
ಪೌಷ್ಟಿಕ ಆಹಾರವನ್ನೊದಗಿಸಿದರೆ ಅವು ಚೆನ್ನಾಗಿ ಬೆಳೆದೇ ಬೆಳೆಯುತ್ತವೆ. 
ಕಾರಣ ಮರದ ಗಾಳಿಯಲ್ಲಿ ಯಾವುದೇ ವಿಷಪ್ರಭಾವ ಇರುವುದಿಲ್ಲ. 


ಮುಟ್ಟು ದೋಷ 
ನಂಬಿಕೆ 
ಸ್ತ್ರೀಯು ತಿಂಗಳಿಗೊಮ್ಮೆ ರಜಸ್ವತಿಯಾಗುವುದು ಅಥವಾ ಮುಟ್ಟಾಗುವುದು, 
ಹೊರಗೆ ಕೂಡುವುದು ಸಾಮಾನ್ಯ ದೈಹಿಕ ನಿಯಮ. ಯಾವುದೋ ಕಾರಣದಿಂದ 
ಮುಟ್ಟು ಅಂದರೆ ವಿಸರ್ಜಿಸಲ್ಪಡುತ್ತಿರುವ ರಕ್ತ ಹಾನಿಕಾರಕ ರೋಗಕಾರಕ 
ಎಂಬ ಭಾವನೆ ಕೆಲವು ವರ್ಗಗಳಲ್ಲಿ ಮನಮಾಡಿಕೊಂಡಿವೆ. ಇಂಥ ಸ್ತ್ರೀಯು 
ಚಿಕ್ಕಮಕ್ಕಳನ್ನು ಮುಟ್ಟಿದರೆ ಮಕ್ಕಳಿಗೆ ಮುಟ್ಟುದೋಷ ಎಂಬ ಕಾಯಿಲೆ 
ಆಗುವುದೆಂದು ನಂಬಿಕೆ. 
ಆಚರಣೆ 
ಈ ನಂಬಿಕೆಯ ಆಧಾರದ ಮೇಲೆ ಮುಟ್ಟಾದ ಹೆಂಗಸು ಮಕ್ಕಳನ್ನು ಮುಟ್ಟದೆ 
ದೂರವಿರುತ್ತಾಳೆ. ಅಕಸ್ಮಾತಾಗಿ ಮುಟ್ಟಿದರೆ ಮಕ್ಕಳನ್ನು ತಕ್ಷಣ ಸ್ನಾನ ಮಾಡಿಸಿ 
ಮಡಿ ಮಾಡಬೇಕಾಗುತ್ತದೆ. ಮಡಿ ಮಾಡದೆ ಹೋದರೆ ರೋಗ ಬರುತ್ತದೆ 
ಎಂಬ ಭಯ. 

ವೈಜ್ಞಾನಿಕ ಹಿನ್ನಲೆ ಹಾಗೂ ಹಾನಿ 

ನಮ್ಮ ಜನರು ಮುಟ್ಟುದೋಷ ಎಂದು ಕರೆಯುತ್ತಿದ್ದ ರೋಗವು “ರಿಕೆಟ್ಸ್‌” 
ಎಂದು ಗುರುತಿಸಲಾಗಿದೆ. ಈ ರೋಗ ಬರಲು ದೇಹದಲ್ಲಿಯ ಜೀವ ಸತ್ತ 
'ಡಿ'ಯು ಅಭಾವ ಇರುತ್ತದೆ. ಇದನ್ನು ತಿಳಿಯದೆ ಮಗುವಿಗೆ 
ಮುಟ್ಟುದೋಷವಾಗಿದೆ ಎಂದು ತಂತ್ರಗಳನ್ನು ಮಾಡಿಸುತ್ತಾ ಕಳಥಔಹರಣ 
ಮಾಡುತ್ತಿದ್ದರು. ಇತ್ತಿತ್ತಲಾಗಿ ಈ ಸಂಗತಿ ಬಹಳ ಜನರಿಗೆ ತಿಳಿದ ಕಾಕ 
ಮುಟ್ಟು ದೋಷ ಮಾಯವಾಗತೊಡಗಿದೆ. 


ಲೋಳ್‌ ಹೂಡೆಯುವುದು ಇಲ್ಲವೆ 


ಕೇರು ಹಾಕುವುದು 
ನಂಬಿಕೆ 
ಅರೆ ತಲೆನೋವು ಕಾಣಲು ಆ ಭಾಗದ ಮೂಗಿನಲ್ಲಿ ಮಲಿನ 
ರಕ್ತಶೇಖರಗೊಂಡಿರುತ್ತದೆ. ಈ ಮೇಲಿನ ರಕ್ತವನ್ನು ಹೊರಚೆಲ್ಲಿದರೆ 
ಅರೆತಲೆನೋವು ಗುಣವಾಗುವುದು ಎಂಬ ನಂಬಿಕೆ. 


ಆಚರಣ 

ಅರೆ ತಲೆನೋವಿನಿಂದ ಬಳಲುತ್ತಿರುವ ವ್ಯಕ್ತಿಗಳನ್ನು ಕೆಲವು ನುರಿತ ತಂತ್ರ 
ಮಾಡುವವರ ಹತ್ತಿರ ಕರೆದುಕೊಂಡು ಹೋಗುತ್ತಾರೆ. ಅವರು ಲೋಳೆ 
ರಸದಿಂದ ಆ ಬದಿಯ ಮೂಗಿನಲ್ಲಿ ಹೊಡೆದು ಮೂಗಿನಿಂದ ರಕ್ತ 
ಚಿಮ್ಮುವಂತೆ ಮಾಡುತ್ತಾರೆ. ಇಲ್ಲವೆ ಆ ಬದಿಯ ಮೂಗಿನೊಳಗೆ ಕೇರು ಹಾಕಿ 
ಹುಣ್ಣಾಗುವಂತೆ ಮಾಡಿ ಅದರಿಂದ ರಕ್ತ ಸ್ರವಿಸುವಂತೆ ಮಾಡುತ್ತಾ ರೆ. 


ವೈಜ್ಞಾನಿಕ ಹಿನ್ನಲೆ ಹಾಗೂ ಹಾನಿ 
ಅರೆ ತಲೆ ನೋವಿಗೆ ಹಲವಾರು ಕಾರಣಗಳಿವೆ. ಮೂಗಿನ ಯಾವುದೇ ಒಂದು 
ಭಾಗದಲ್ಲಿ ಕೆಟ್ಟ ರಕ್ತ ಮಲೆಯುತ್ತದೆ ಎಂಬ ತಿಳುವಳಿಕೆ ನಿಜವಲ್ಲ. ರಕ್ತವು 
ಯಾವ ಭಾಗದಲ್ಲಿಯೂ ಒಂದೇ ಕಡೆಗೆ ಮಲೆಯುವುದಿಲ್ಲ ಅದು ಸದಾ ಕಾಲ 
ದೇಹದಲ್ಲಿ ಸುತ್ತುತ್ತಲೇ ಇರುತ್ತದೆ. 

ಮೂಗಿನಲ್ಲಿ ಲೋಳ್‌ ಹೊಡೆದು ಅಥವಾ ಕೇರುಹಾಕಿ ರಕ್ತಸ್ರಾವ 

ನಿಲ್ಲಿಸುವುದು, ಕೂದಲಿಗೆ ಹಗ್ಗ ಕಟ್ಟಿ ಗಿಡಕ್ಕೆ ಜೋತುಬಿಡುಪುದು, ಬರೆ 
ಕೊಡುವುದು, ಕೂದಲನ್ನು ಕೀಳುವುದು ಇತ್ಯಾದಿ. 


ವೈಜ್ಞಾನಿಕ ಹಿನ್ನಲೆ ಹಾಗೂ ಹಾನಿ 


ಕ್‌ 


ಸ್ತ್ರೀಯು ಗರ್ಭಿಣಿಯಾದಾಗ ಗರ್ಭಿಣಿಯರಿಗೆ ಬರುವ ಕೆಲವು ರೋಗಗಳು 
ಆಕೆಯಲ್ಲಿ ಕಾಣಿಸಬಹುದು. ಇವುಗಳಲ್ಲಿ ಒಂದು ಮಹತ್ವದ 
ತೊಂದರೆಯೆಂದರೆ ಪ್ರಿಎಕ್ಲಾಂಪ್ಸಿಯಾ (pre-amp) ಎಂಬುದು. ಇಲ್ಲಿ 
ಗರ್ಭಿಣಿಯ" ಮೈಯಲ್ಲಿ ಕೆಲವು ಸ್ರವಿಕೆಗಳು ಕೂಡಿಕೊಂಡು ಆಕೆಯ ರಕ್ತ 
ಒತ್ತಡವನ್ನು ಹೆಚ್ಚಿಸುತ್ತವೆ. ಮೂತ್ರ ಪಿಂಡವನ್ನು ಗಾಯಗೊಳಿಸುತ್ತವೆ. 
ಕಾಲುಗಳಿಗೆ ಬಾವು ಬರುತ್ತದೆ. ಈ ರೋಗದಲ್ಲಿ ಸ್ತ್ರೀಯ ವರ್ತನೆಯಲ್ಲಿ ಕೆಲವು 
ಬದಲಾವಣೆಗಳು ತೋರಲು ಸಾಧ್ಯ. ಇದನ್ನು ಅರಿಯದ ಮುಗ್ದ ಜನರು ಸ್ತ್ರೀಗೆ 
ಗಾಳಿಯಾಗಿದೆಯೆಂದು, ಭೂತದ ತೊಂದರೆಯೆಂದು, ದೆವ್ವ ಬಡಿದಿದೆ ಎಂದು 
ಭಾವಿಸುತ್ತಾರೆ. ದೆವ್ವವನ್ನು ಬಿಡಿಸುವ ಸಲುವಾಗಿ ಕೆಲವು ವ್ಯಕ್ತಿಗಳು ಅಲ್ಲಲ್ಲಿ 
ಇರುತ್ತಾರೆ. ಇವರ ಹತ್ತಿರ ಸ್ತ್ರೀಯನ್ನು ಕರೆದುಕೊಂಡು ಹೋದಾಗ ಅವರು 


ಅ 
ಬಂದವರ ಸಂಶಯವನ್ನು ಇನ್ನೂ ಹೆಚ್ಚಿಸಿ ಅದು ಭೂತವೇ ಎಂಬುದನ್ನು 


ಖಾತ್ರಿ ಮಾಡಿಬಿಡುತ್ತಾರೆ. ಹಾಗೂ ಇಲ್ಲಸಲ್ಲದ ಉಪಾಯವನ್ನು ಹೇಳಿ 


ಬಂದವರಿಂದ ರೊಕ್ಕ ಹಿಡಿಯುತ್ತಾರೆ. ಹಾಗೂ ಸ್ತ್ರೀಗೆ ಹಲವಾರು 
ತೊಂದರೆಗಳನ್ನು ಕೊಡುತ್ತಾರೆ. ಇದನ್ನು ಮಾಡದೆ ಸ್ತ್ರೀಯನ್ನು ನೇರವಾಗಿ 


ಒಳ್ಳೆಯ ವೈದ್ಯರ ಹತ್ತಿರ ಕರೆದುಕೊಂಡು ಹೋದರೆ ಔಷಧ ಕೊಟ್ಟು ಆಕೆಯ 
ತೊಂದರೆಯನ್ನು ದೂರ ಮಾಡುವುದು ಸಾಧ್ಯವಿದೆ, ಹಾಗೂ ಸುಲಭವಿದೆ. 


ಮೊಲೆಗಳಿಗೆ ““ಮಲ್ಲಿಗೆ'' ಕಟ್ಟುವುದು ಅಥವಾ 
'ಹೂ' ಮುಡಿಸುವುದು 


ನಂಬಿಕೆ 
ಸ್ತ್ರೀಗೆ ಮೊಲೆಯಲ್ಲಿ ಗಂಟುಗಳಾದರೆ ಕೆಲವರ ಊಹೆಯಂತೆ ಆ ಮೊಲೆಗೆ 'ಹೂ' 


RAPA ಯ್‌ ಯಿ: 32 a ಎನ್ಟಾಕು ನೌ ಡೆ ದು ಪಪಂ ಇ EA 
ಮುಡಿಸುವುದರಿಂದ ಅಥವಾ ಮಲ್ಲಿಗೆಯ ಮಾಲೆಯನು ಕಟ್ಟುವುದರಿಂದ 

ಗಂಟು ಕ್ರಮೇಣ ಕರಗಿಹೋಗುತ್ತದೆ ಎಂಬ ಭಾವನೆ. 


ಆಚರಣೆ 

ಈ ನಂಬಿಕೆ ಕರ್ನಾಟಕ ರಾಜ್ಕದ ಕೆಲವು ಭಾಗಗಳಲ್ಲಿ ಬಲವಾಗಿ ಬೇರೂರಿದೆ. 
ಕೆಲವು ಹೆಂಗಳೆಯರು ಕುಳಿತುಕೊಂಡು ಮಲ್ಲಿಗೆ ''ಹೂವಿ'ನಿಂದ ಮಾಲೆಗಳನ್ನು 
ಮಾಡಿ ಗಂಟಾದ ಸ್ತ್ರೀಯ ಮೊಲೆಯ ಸುತ್ತಲು ಹೂಗಳನ್ನು ಕಟ್ಟುತ್ತಾರೆ ಇಲ್ಲವೆ 
ಮುಡಿಸುತ್ತಾರೆ. ಇದನ್ನು ಒಂದು ಸಂಭ್ರಮವನ್ನೇ ಮಾಡಿ ಆಚರಿಸುತ್ತಾರೆ. 
ವೈಜ್ಞಾನಿಕ ಹಿನ್ನಲೆ ಹಾಗೂ ಹಾನಿ 

ಮೊಲೆಯಲ್ಲಿ ಗಂಟುಗಳು ಕಾಣುವುದು ಹಲವಾರು ಕಾರಣಗಳಿಂದ. 
ಗಂಟುತೊಂದರೆ ಇಲ್ಲದ ಗಂಟಿರಬಹುದು. ಇಲ್ಲವೆ ಕ್ಯಾನ್ಸರ್‌ 
ಗಂಟಾಗಿರಬಹುದು. ವಯಸ್ಕ ಸ್ತ್ರೀಯ ಮೊಲೆಯಲ್ಲಿ ಎಂತಹದೇ ಗಂಟು 
ಮೂಡಿದರೆ ಅದರ ಖಚಿತ ಗುಣವು ತಿಳಿಯುವವರಿಗೆ ಅದನ್ನು ಕ್ಯಾನ್ಸರ್‌ 
. ಗಂಟೆಂದೇ ಪರಿಗಣಿಸಬೇಕು ಎಂಬ ತತ್ವವನ್ನು ವೈದ್ಯರು ಬಲವಾಗಿ 
ಪ್ರತಿಪಾದಿಸುತ್ತಾರೆ. ಸಾಧ್ಯವಾದಷ್ಟು ಬೇಗನೆ ಆ ಗಂಟನ್ನು ಹೊರ 
ತೆಗೆಯಲೇಬೇಕು. ಅದನ್ನು ಬಿಟ್ಟು ಮೊಲೆಗೆ ಮಲ್ಲಿಗೆ ಮುಡಿಸಿ ಸುಮ್ಮನಿದ್ದರೆ 
ಆಕಸ್ಮಾತಾಗಿ ಇದ್ದಿರಬಹುದಾದ ಗಂಟು ಕ್ಯಾನ್ಸರ್‌ ಆಗಿದ್ದರೆ ಅದು ಬೆಳೆಯುತ್ತ 
ಹೋಗುವುದು ಹಾಗೂ ಗಂಟು ಎಲ್ಲ ಕಡೆಗೂ ತನ್ನ ಕ್ಕಾನ್ಸರ್‌ ಜೀವಕಣಗಳನ್ನು 
ರವಾನಿಸಿದ ಮೇಲೆ ಆ ಸ್ತ್ರೀಯು ಆಸ್ಪತ್ರೆಗೆ ಬರಬಹುದು. ಇಷ್ಟು ತಡವಾಗಿ 
ಬಂದ ಸ್ತ್ರೀಯರಿಗೆ ಎಂತಹದೇ ಸೂಕ್ತ ಉಪಚಾರ ದೊರೆಯಲು ಸಾಧ್ಯವಿಲ್ಲ. 
ಈ ಮಾತನ್ನು ನಾವು ಸ್ತ್ರೀಯರ ಗಮನಕ್ಕೆ ತರಬೇಕು ಹಾಗೂ "ಹೂ 
ಮುಡಿಸುವ” ಕ್ರಿಯೆಯನ್ನು ತಪ್ಪಿಸಬೇಕು. 

ಬೆರಳನ್ನು ಇಡಬೇಕು 
ನಂಬಿಕೆ 
ಉಗುರುಸುತ್ತಾದವರಿಗೆ ಬೇಗನೆ ಗುಣವಾಗಬೇಕಾದರೆ ಅವರು ಊರಲ್ಲಿಯ 
ದೇವರಿಗೆ ಬಿಟ್ಟ ಕೋಣದ ಮೂಗಲ್ಲಿ ಬೆರಳು ಹಾಕಬೇಕೆಂದು ಹೇಳುವರು. 

ಆರೋಗ್ಯಪಾಲನೆ - ಮೂಢ ಆಚಾರಗಳು 


ಲೇಖಕರು : ಡಾ. ಸ. ಜ. ನಾಗಲೋಟಿಮಠ 


ಈ ಕಿರುಹೊತ್ತಗೆಯಲ್ಲಿ ಲೇಖಕರು ಆರೋಗ್ಯ ಪಾಲನೆಯಲ್ಲಿ 
ಆಚರಿಸುವ ಮೂಢ ನಂಬಿಕೆಗಳನ್ನು ಬಹಳ ಮಾರ್ಮಿಕವಾಗಿ 
ಉದಾಹರಣೆಗಳೊಂದಿಗೆ ವಿವರಿಸಿದ್ದಾರೆ. ಗ್ರಾಮೀಣ 
ಪ್ರದೇಶದಲ್ಲಿ. ಮೂಢನಂಬಿಕೆಗಳ. ಬಗ್ಗೆ ಇರುವ 
ನಡವಳಿಕೆಗಳು, ನಂಬಿಕೆಗಳು, ಸೂಚನೆಗಳು, ಜನಸಾಮಾನ್ಯರಿಗೆ 
ತಿಳಿಸುವುದು ಸೂಕ್ತವೆಂದು ಭಾವಿಸಿ ಆರೋಗ್ಯ ವಿಷಯದಲ್ಲಿ 
ಇರುವ ಮೂಢನಂಬಿಕೆಗಳಾದ ಮುಟ್ಟು, ಗರ್ಭ ಹಾಗೂ 
ಅದಕ್ಕೆ ಸಂಬಂಧಿಸಿದ ಆಚಾರಗಳು! ಹೊಟ್ಟೆನೋವು, 
ಕಾಮಾಲೆ, ಹಾಲು ಹಾಗೂ ನೀರಿನ ಬಳಕೆಗೆ ಸಂಬಂಧಿಸಿದ 
ಮತ್ತು ಜನರ ಆರೋಗ್ಯಕ್ಕೆ ಹಾನಿಯುಂಟು ಮಾಡಬಹುದಾದ 
ರೋಗಗಳ ಮೂಢನಂಬಿಕೆಗಳ ಆಚರಣೆ, 'ನಂತರ ಇದಕ್ಕೆ 
ಸಂಬಂಧಿಸಿದ ೩ ವೈಜ್ಞಾನಿಕ . ಹಿನ್ನಲೆ ಹಾಗೂ ಹಾನಿಯ 
ವಿವರಗಳನ್ನು ನೀಡಲಾಗಿದೆ. ಕರ್ನಾಟಕ ರಾಜ್ಕ ವಿಜ್ಞಾನ 
ಪರಿಷತ್‌ ಘಟಕಗಳ ಕಾರ್ಯಕರ್ತರಿಗೆ, ಗ್ರಾಮಾಂತರ 
ಪ್ರದೇಶಗಳಲ್ಲಿ ಜನಸಾಮಾನ್ಕರ ಆರೋಗ್ಯದ .ಬಗ್ಗೆ ಕಾಳಜಿ 
ಇರುವ ವೈದ್ಯರಿಗೆ, ಕಾರ್ಯಕರ್ತರಿಗೆ ಮತ್ತು ವೈಜ್ಞಾನಿಕ 
ವಿಚಾರಗಳನ್ನು ಪ್ರಚಾರ ಪಡಿಸುವಲ್ಲಿ ಆಸಕ್ತಿ ಇರುವ 
ಸಂಸ್ಥೆಗಳಿಗೆ ಈ ಕಿರುಹೊತ್ತಗೆ ವೈಜ್ಞಾನಿಕ ಆಧಾರಗಳನ್ನು 
ನೀಡುವುದೆಂದು ಆಶಿಸಲಾಗಿದೆ. 


ಬೆಲೆ ರೂ. 10.00 


